

ماہ صفر اور ہمارا رویہ

ہر قسم کے بد عقیدے کو جڑ سے ختم کرنے کے واسطے اللہ تعالیٰ نے اسلام کو ہمارا دین قرار دیا ہے۔ لیکن اُس کے باوجود مسلمانوں میں بعض عقائد ایسے در آئے ہیں جن کا روح اسلام سے دور کا بھی تعلق نہیں ہے۔ طرح طرح کی رسمیں اور رواج معاشرے میں دیکھنے کو ملتے ہیں جن کے پس منظر میں وہی جاہلیت کے مخصوص نظریات کا فرمانظر آتے ہیں۔

ماہ صفر کا معاملہ بھی کچھ ایسا ہی ہے۔ لوگ اس مہینے کو باعثِ نحوست سمجھتے ہوئے طرح طرح کے خدشات کا شکار ہیں۔ شادی بیاہ کا معاملہ ہو یا اس مہینے میں بیماریوں سے بچنے کے لیے مخصوص طرزِ عمل اختیار کرنے کی بات، عوام غیر معتاد قول و عمل سے بدشگونی کشید کرتے نظر آتے ہیں، حالانکہ رسول اللہ ﷺ نے دو ٹوک انداز میں اس جاہلانہ عقیدے کی تردید فرمادی ہے:

((لا عدوی ولا طيرة ولا هامة ولا صفر .))

(صحیح بخاری، رقم الحدیث: ۵۷۰۷)

”کوئی بیماری (مشیت الہی کے بغیر) متعدی نہیں ہوتی، بدشگونی لینا (جائز) نہیں ہے۔ الوکی نحوست اور ماہ صفر کی نحوست کی کوئی حقیقت نہیں ہے۔“

اہل کتاب کے ساتھ مکالمے کا اسلوب (۱)

اہل کتاب کے ساتھ مکالمے کا ایک ہی اسلوب نہیں ہے۔ قرآن مجید میں اس بات کا خوب اہتمام کیا گیا ہے کہ جس سے کلام کیا جا رہا ہے اُس کی خصوصیات کو ملحوظ خاطر رکھا جائے۔ یہی وجہ ہے کہ قرآن مجید میں مختلف لوگوں کے لیے مختلف اسلوب اختیار ہوئے ہیں:

(الف) بغیر تمہید کے اسلام کی طرف دعوت دینا اور شرک کا ابطال کرنا۔ اس کی مثال مذکورہ بالا آیت میں گزر چکی ہے۔

(ب) تذکری اسلوب جیسے سورہ بقرہ کی آیت ۴۷ میں بیان ہوا ہے:

﴿يٰۤاَيُّهَاۤ اِسْرَآءِیْلُ اذْكُرُوْا نِعْمَتِیَ الَّتِیْۤ اَنْعَمْتُ عَلَیْكُمْ وَاِنِّیْۤ اَفْضَلْتُكُمْ عَلَی الْعٰلَمِیْنَ﴾ [البقرة: ۴۷]

”اے بنی اسرائیل! میری اُس نعمت کو یاد کرو جو میں نے تم پر انعام کی اور میں نے تمہیں تمام جہانوں پر فضیلت دی۔“

(ج) خوشخبری اور ڈراوے والا اسلوب جیسے سورہ مائدہ میں مذکور ہوا ہے:

﴿وَلَوْ اَنَّ اَهْلَ الْكِتٰبِ اٰمَنُوْا وَاتَّقَوْا لَكَفَّرْنَا عَنْهُمْ سَيِّئَاتِهِمْ وَلَآ ذَلٰلَتُهُمْ جَنَّتِ النَّعِیْمُ ۝ وَلَوْ اَنَّهُمْ اَقَامُوْا التَّوْرٰةَ وَالْاِنْجِیْلَ وَمَا اُنْزِلَ اِلَيْهِمْ مِّنْ رَّبِّهِمْ لَآ كُفُّوْا مِنْ فَوْقِهِمْ ۝ وَمِنْ تَحْتِ اَرْجُلِهِمْ مِّنْهُمْ اُمَّةٌ مُّقْتَصِدَةٌ وَكَثِیْرٌ مِّنْهُمْ سَآءَ مَا یَعْمَلُوْنَ﴾ [المائدة: ۶۵، ۶۶]

”اور اگر یہ اہل کتاب ایمان لاتے اور تقویٰ اختیار کرتے تو ہم ان کی تمام برائیاں معاف فرما دیتے اور ضرور انہیں راحت و آرام کی جنتوں میں لے جاتے۔ اور اگر یہ لوگ تورات و انجیل اور ان کی جانب جو کچھ اللہ تعالیٰ کی طرف سے نازل فرمایا گیا ہے، ان کے پورے پابند رہتے تو یہ لوگ اپنے اوپر سے اور نیچے سے روزیاں پاتے اور کھاتے، ایک جماعت تو ان میں سے درمیانہ روش کی ہے، باقی ان میں سے بہت سے لوگوں کے برے اعمال ہیں۔“

(د) اسلوب انکار جیسے:

﴿یٰۤاَهْلَ الْكِتٰبِ لِمَ تَلْبِسُوْنَ الْحَقَّ بِالْبَاطِلِ وَ تَكْتُمُوْنَ الْحَقَّ وَ اَنْتُمْ تَعْلَمُوْنَ﴾ [آل عمران: ۷۱]

”اے اہل کتاب! تم (باوجود قائل ہونے کے پھر بھی) دانستہ اللہ کی آیات کا کیوں کفر کر رہے ہو؟ اے اہل کتاب! باوجود جاننے کے حق و باطل کو کیوں خلط ملط کر رہے ہو اور کیوں حق کو چھپا رہے ہو؟“

بِسْمِ اللَّهِ الرَّحْمَنِ الرَّحِيمِ

وَلَا تُخْذِلُوا الْبِرَّ بِالْإِسْلَامِ وَلَا تَكُونُوا مِنَ الْخَالِفِينَ

سراپریست
مولانا ابوبکر صدیق السلفی
بانی
مولانا محمد عطاء اللہ حنیف بریلوی

11 صفر المظفر 1433 ۛ جمعة المبارک 06 تا 12 جنوری 2012

مسک احمدیشہ گادائی ورجان
ہفت روزہ
الاعنصل
لاہور

یکے از مطبوعات دارالدعوة السلفية

شماره 01 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلعوی
- حافظ حماد شاہ کر

مدیر مسئول

- حافظ احمد شاہ کر

مینجر

- محمد سلیم چنیوٹی

0333-4611619

کمپوزنگ

- رضاء اللہ ساجد

0344-4656461

جواہر پارے

ماہ صفر اور ہمارا رویہ

کلمہ طیبہ

اہل کتاب کے ساتھ مکالمے کا اسلوب..... (۱)

اداریہ

حال چال

2 (حافظ احمد شاہ کر)

درس قرآن

تفسیر سورۃ یس..... (۴)

4 (مولانا ارشاد الحق اثری)

آثار حنیف بھوجیانی

جبرعات..... (۱)

6 (مولانا عطاء اللہ حنیف بھوجیانی)

احکام و مسائل

موزوں اور جرابوں پر مسح اور فقہی احکام

9 (حافظ عطاء الرحمن علوی)

تحقیق و تنقید

محرم الحرام اور اس کے بعض اہم مسائل

13 (حافظ صلاح الدین یوسف)

مقالہ علمیہ

انبیائے کرام اور صحابہ عظام پر مبنی فلموں..... (۲)

18 (حافظ ریاض احمد عاقب اثری)

اسلام اور عصر حاضر

قومی نصاب تعلیم میں روح اسلام کی ضرورت

20 (عطا محمد جمجور)

تذکرہ علمائے اہل حدیث

مولانا قادی محمد اسماعیل اسد حافظ آبادی

23 (عبدالحق خان چانیز)

تبصرہ کتب

رخ صبح نما

27 (ام عبدینب)

فہرست کتب

فہرست اردو کتب لاہوری مولانا عطاء اللہ حنیف

29

شعر و ادب

قاتل

33 (شورش کاشمیری)

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال گنج براچ لاہور
فون نمبر : 042-3735 4406
فیکس نمبر : 042-37229802
رجسٹرڈ نمبر : CPL : 12

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالر امریکی

E-Mail: al.aitisam@gmail.com

پرنٹر: پرنٹ یار ڈپرنٹرز، لاہور۔ ناشر: حافظ احمد شاہ کر، مقام اشاعت: 31 شیش محل روڈ لاہور 54000

حال چال

اللہ تبارک و تعالیٰ کا بے بایاں احسان ہے کہ اس کی دی ہوئی نعمتوں : وقت، صحت اور ہمت کو ہم اس ہی کی توفیق سے کام میں لا کر اللہ تعالیٰ کے احکام اور اس کے رسول ﷺ کی تعلیمات بنی نوع انسان تک مثبت انداز میں پہنچانے کی ہر ممکن کوشش کر رہے ہیں، نیز مسلمانوں کو طاعوت کی سازشوں سے اپنے علم کی حد تک آگاہ کرنے کی ذمہ داری ادا کر رہے اور عامۃ المسلمین کی کوتاہ عملی کی نشان دہی کرنے کے ساتھ ساتھ قرآن و سنت کی روشن تعلیمات اور سلف صالحین کے آثار ان تک پہنچا کر صراطِ مستقیم کی راہ نمائی کرنے اور اپنا حق تبلیغ ادا کرنے کی کوشش کر رہے ہیں۔ السعی منا والإتمام من اللہ۔ الحمد لله الذي هدانا لهذا وما كنا لنهتدي لولا أن هدانا الله .

الاعتصام اپنی عمر کے تیسٹھ سال پورے کر کے چونتھویں سال کی ابتدا کر رہا ہے۔ الحمد لله الذي وفقنا لما يحب ويرضاه . الاعتصام کی داستانِ حیات ہمیشہ نظر نواز کی جاتی ہے کہ ہر نئے سال کے شروع میں ہم قارئین کو گزرے سال کی کارکردگی بھی بتاتے ہیں اور اگلے سال کے منصوبوں کا اظہار بھی ان کے سامنے بے باکی سے کر دیتے ہیں کہ الاعتصام کے حوالے سے قارئین ہمارے غم گسار بھی ہوتے ہیں اور بتوفیقہ تعالیٰ مددگار بھی۔

الاعتصام کے سلسلہ تفسیر قرآن کے سلسلہ میں گزشتہ سال مولانا ثاری رحمہ اللہ کی تفسیر سورۃ ق شروع کی تھی اس کے ختم ہونے کے بعد جب مولانا رحمہ اللہ دوبارہ درخواست کی گئی تو انھوں نے سورۃ فاطر کی مکمل تفسیر بھی عطا فرمادی جس سے قارئین الاعتصام سال بھر مستفید ہوتے رہے۔ اب انھوں نے سورۃ یس کی تفسیر بھی عنایت فرمادی ہے جو کہ بفضلہ تعالیٰ گزشتہ جلد کے شمارہ ۴۸ سے شروع ہو چکی ہے۔

درس حدیث کے طور پر پورا سال نواب صدیق حسن رحمہ اللہ کی توفیق الباری شرح الادب المفرد للبخاری گزشتہ سال چلتی رہی اور اب قریب الاختتام ہے جس کی تہذیب و تنقیح کی ذمہ داری دارالدعوتہ کی مجلس عاملہ کے رکن حافظ محمد اشرف سعید رحمہ اللہ ادا کر رہے ہیں۔

فتاویٰ میں شیخ الحدیث مولانا عبید اللہ عقیف رحمہ اللہ کا تعاون ہمیں بدستور میسر رہا۔ وہ نہ صرف آمدہ سوالات کے مفصل و مدلل جوابات سے نوازتے رہے بلکہ ہر منگل کے روز ظہر کے بعد بنفس نفیس دفتر الاعتصام میں تشریف بھی لاتے رہے۔

چند سال قبل الاعتصام میں محمد عطاء اللہ حنیف لاہوری کی فہرست طبع کرنی شروع کی تھی۔ عربی حصے کی فہرست تو طبع ہو چکی تھی پھر اردو لاہوری کی فہرست شروع کی تھی لیکن افسوس کہ یہ اپریل ۲۰۰۹ء یعنی جلد نمبر ۶۱ کے شمارہ نمبر ۱۵ کے بعد اس کی طباعت جاری نہ رہ سکی۔ نئے سال سے اس کی باقاعدہ اشاعت شروع کرنے کا پھر ارادہ ہے۔ ان شاء اللہ

ایسے ہی نئے سال سے الاعتصام میں ”آثار حنیف بھوجیانی رحمہ اللہ“ کے نام سے مولانا رحمہ اللہ کی تحریرات شائع کرنے کا پروگرام بھی ہے ان کے نئے پرانے تمام مقالات و مضامین، درس قرآن و دروس حدیث وغیرہ شائع کرنے کی کوشش کی جائے گی۔ اس کی ابتدا ہم پہلے شمارے میں ان کے جاری کردہ ایک علمی ماہنامے ”حقیق“ میں ان کے لکھا دارے بہ عنوان ”جرعات“ سے کر رہے ہیں۔ کوشش کی جائے گی کہ ہر ”جرعات“ کا پس منظر بھی بیان کیا جائے، ویدہ الامر۔

قارئین کے لیے شاید یہ بات باعث مسرت ہوگی کہ مولانا رحمہ اللہ کے تخریج سے صرح اور ترتیب سے مزین فتاویٰ جات طباعت کے لیے پریس جا چکے ہیں۔

دارالدعوتہ کی مجلس علمی السنفی کے تحت تحقیق، تصنیف، تالیف اور نشر و اشاعت کا کام بھی بفضلہ تعالیٰ کچھ نہ کچھ جاری رہتا ہے۔ ہم مہمان دارالدعوتہ

کو اس کی علمی و طباعتی سرگرمیوں سے باخبر رکھنے کی کوشش کرتے رہتے ہیں۔ ”تنقیح الرواة“ دارالدعوة کی ایک اہم کتاب ہے جو جیسا کہ نام سے ظاہر ہے مشکوٰۃ میں آمدہ احادیث کی تخریج ہے۔ تنقیح الرواة کے فاضل مصنف رحمہ اللہ نے تنقیح الرواة میں تخریج کرتے وقت ”آخر جہ“ کہہ کر دیگر کتب کے نام تو دے دیئے لیکن تخریج کی مروجہ ہیئت یعنی باب اور کتاب کا نام یا حدیث کا نمبر وغیرہ نہ ہونے سے اس کی افادیت بہت کم رہ جاتی تھی۔ دارالدعوة کی مجلس عاملہ نے محترم مولانا ارشاد الحق اثری رحمہ اللہ..... رکن مجلس عاملہ و مجلس ادارت ہفت روزہ الاعتصام..... و محترم مولانا حافظ عبدالحمید ازہر رحمہ اللہ..... رکن مجلس عاملہ..... کے مشورہ و نگرانی میں تنقیح الرواة میں مذکورہ حوالوں کی تخریج کا کام شروع کر دیا ہے۔ اس کام میں مطلوبہ کتب کی کمی کے باعث اگرچہ اس کی رفتار تیز نہیں لیکن کام پھر بھی بہر حال جاری ہے فی الحال ہمارے ایک فاضل رفیق اس کام میں مصروف ہیں تاہم مزید اہل علم کی خدمات من جانب اللہ توفیق میسر ہونے پر حاصل کرنے کا ارادہ ہے۔ احباب سے دعا کی درخواست ہے کہ وہ دارالدعوة کے علمی منصوبوں کو اپنی دعاؤں میں یاد رکھیں کہ بانی رحمہ اللہ نے حدیث نبوی علی صاحبہا الصلوٰۃ والسلام کی خدمت و اشاعت کا جو پودا لگایا ہے اور مجاہدین دارالدعوة السلفیہ جس کی آبیاری کر رہے ہیں وہ جلد ثمر آور ہو۔

دارالدعوة کا ایک اہم شعبہ محمد عطاء اللہ حنیف لائبریری ہے۔ دو منزلیں..... ایک عربی کتب اور ایک اردو..... کتابوں سے کچھ کچھ بھر چکی ہیں کتابوں کے ڈھیر جگہ کی تنگ دامانی کے شکوہ کناس ہیں۔ انھی دنوں لاہور کے ایک اہم خاندان نے لائبریری کو اپنا ذخیرہ کتب عطا فرمایا ہے۔ جس کی فہرست مرتب کر کے شائع کی جائے گی۔ اس کے علاوہ دارالدعوة السلفیہ کے ایک محسن اور الاعتصام کے ایک محب مخلص خاندان نے اپنا کتب خانہ محمد عطاء اللہ حنیف لائبریری کو ہدیہ کرنے کی پیش کش بھی کی ہے لیکن جگہ کی تنگ دامانی آڑے آ رہی ہے۔ وما ذلک علی اللہ بعزیز

لائبریری کی تنظیم و تنسيق کے لیے لائبریری میں خدمت کے جذبے سے معمور ایک رفیق کو شریک کار کیا ہے۔ جن کے آنے سے عربی حصے کی عربی کتب کو الماریوں سے نکال کر ان کی صفائی بھی ہو چکی ہے، کیڑے مکوڑوں سے بچاؤ کے لیے انتظام بھی کر دیا گیا ہے جو اہل علم کی بہتر سے بہتر انداز میں خدمت کرنے کی کوششوں کا حصہ ہے۔ بفضلہ تعالیٰ لائبریری اور اس کے رفقاء کار پاکستان کی بہت سی یونیورسٹیوں خصوصاً پنجاب یونیورسٹی اور جی سی یونیورسٹی کے طلباء و طالبات کی بہ طیب خاطر خدمت کرنے میں مشغول رہتے ہیں ہمارے دو فاضل رفیق مولانا عبدالرحمان اور مولانا عبدالرحیم طباطبائی و طالبات کی علمی و فکری راہ نمائی کے لیے ہر دم مستعد رہتے ہیں۔

قارئین کرام جیسا کہ آپ جانتے ہیں کہ دارالدعوة السلفیہ..... مدرسہ مصباح القرآن، الاعتصام، محمد عطاء اللہ حنیف لائبریری اور مجلس العلمی السلفی..... ایک وقف ادارہ ہے جو اللہ سبحانہ و تعالیٰ کے فضل خاص، بانی رحمہ اللہ کی حسن نیت، ان کے تلامذہ و نیاز مندوں کے جذبہ تعاون کے ساتھ بانی رحمہ اللہ کے طے کردہ نقوش پر..... اگرچہ..... دھیرے دھیرے چل رہا ہے آپ اس پر یقین فرمائیں کہ بانی رحمہ اللہ کے تلامذہ اور معاونین کے لیے یہ ایسا صدقہ جاریہ ہے جس کی بشارت نبی ﷺ نے اپنے ارشاد ”و علم ینتفع بہ“..... نفع دینے والا علم..... کے ذریعے دی ہے۔

ہمارے الاعتصام اور دارالدعوة کے رفقاء کار بہت کم اعزازیوں پر خالص جذبہ تبلیغ کے ساتھ یہ خدمت سرانجام دے رہے ہیں۔ مہنگائی کے اثر و دھارے کی پھینکارنے بڑوں بڑوں کو دہلا دیا ہے۔ یہ رفقاء قوت لایموت پر بڑے اخلاص کے ساتھ نبھا کر رہے ہیں۔ اللہ سبحانہ و تعالیٰ ان کے علم، عمل اور عمر میں برکت فرمائے۔ آمین ثم آمین۔ تاہم کمزور مہنگائی کے باعث دارالدعوة کی مجلس عاملہ نے دارالدعوة اور الاعتصام کے جملہ رفقاء کار کے اعزازیوں میں بیس فیصد اضافہ کر کے حسب توفیق اشک شونی کرنے کی سعی کی ہے۔ گزرے ہوئے رمضان میں احباب نے حسب سابق تجدید محبت فرمائی یعنی تعاون کی درخواست کو شرف قبولیت فرماتے ہوئے بھرپور تعاون سے نوازا ہے۔ خصوصاً صدر گرامی مولانا ابوبکر صدیق السلفی رحمہ اللہ اپنے تمام تعلقات اور تعارف دارالدعوة کے کام میں لے آئے اور خوب لائے۔ تقبل اللہ جھودھم و جعل اللہ سعیمہم مشکورا۔

تفسیر سورہ یس

مولانا ارشاد الحق اثری رحمہ اللہ

﴿يَسْ وَالْقُرْآنِ الْحَكِيمِ﴾ [یس: ۲۰]

”یس۔ اس حکمت بھرے قرآن کی قسم۔“

﴿یس﴾ یہ حروف مقطعات ہیں۔ قرآن مجید کی ۲۹ سورتوں کا آغاز انہی حروف مقطعات سے ہوتا ہے جنہیں علیحدہ اور جدا جدا کر کے پڑھا جاتا ہے۔ سورتوں کی ابتدا میں ان حروف کے بارے میں اہل علم کے آراء مختلف ہیں جن کی ضروری تفصیل ہم سورہ ق کی تفسیر میں بیان کر آئے ہیں، شائقین اس پر ایک نگاہ ڈال لیں۔

امام رازی نے فرمایا ہے کہ حروف مقطعات بعض سورتوں میں صرف ایک حرف پر مشتمل ہیں، بعض میں دو پر، بعض میں تین اور تین سے زائد پانچ حروف تک اور حروف تہجی میں سے بھی بعض حروف کو ہی ان ہروف مقطعات میں ذکر کیا ہے، مثلاً: ”س“ کو ذکر کیا ہے ”ش“ کو ذکر نہیں کیا۔ ”ص“ کو ذکر کیا ہے ”ض“ کو ذکر نہیں کیا۔ اسی طرح ”ط، ص، ع“ کو ذکر کیا ہے ”ظ“ اور ”غ“ کو ذکر نہیں کیا تو اس تخصیص کی صحیح حکمت تو اللہ تعالیٰ کو ہی معلوم ہے یا جسے اللہ تعالیٰ نے اس کا علم عطا فرمایا ہے وہ جانتا ہے۔

ہم تو یوں سمجھتے ہیں کہ عبادات بعض ”قلبی“ ہیں، بعض ”لسانی“ ہیں اور بعض جوارح اور اعضاء سے متعلق ہیں۔ اور ان تمام عبادات کی دو قسمیں ہیں: ایک وہ جس کی حقیقت و حکمت عقل سے معلوم ہو جاتی ہے، دوسری وہ جس کی حکمت کا کوئی علم نہیں ہو پاتا، چنانچہ اعتقادی طور پر جس کا تعلق دل سے ہے ان میں توحید باری تعالیٰ اور اس کے قادر مطلق ہونے، نبی اور نبی کی صداقت کو ہم عقل سے جان سکتے ہیں۔ مگر پل صراط، جو بال سے باریک اور تلوار سے زیادہ تیز ہوگا اس سے مومنین گزر جائیں گے۔ اسی طرح میزان میں اعمال کا وزن ہونا، حالانکہ دیکھنے والے کو تو اعمال کا کوئی وزن اور ثقل نظر نہیں آتا۔ اسی طرح جنت اور دوزخ کی تفصیلات کو عقل سے نہیں جان سکتے۔ اسی طرح اعمال جوارح

میں سے بعض کی حکمت سمجھ آتی ہے بعض کی سمجھ نہیں آتی۔ اللہ کی بندگی کے لیے اس کی عبادت ہونی چاہیے مگر نماز کی تعداد و تعین، زکاة کا نصاب، حج کی بعض مخصوص ادائیں جیسے رمی جمار، سعی اور اضطباع کی حکمت و حقیقت سمجھنے سے عقل قاصر ہے۔ اسی طرح عبادات لسانیہ ہیں۔ تسبیح و تہمید اور قرآن مجید کی تلاوت ہے۔ ہم بہت سی آیات کے معانی و مطالب کو عقل سے سمجھ سکتے ہیں۔ مگر حروف مقطعات کے مطالب عقل سے نہیں سمجھ سکتے۔ جن امور کے مطالب ہم سمجھنے سے قاصر ہیں ان سے مقصود محض عبودیت کا اظہار و اقرار ہے۔ بہر حال حروف مقطعات جیسے لکھے ہیں اسی طرح پڑھنے مطلوب و مقصود ہیں اور باعث اجر و ثواب ہیں، جیسا کہ حضرت عبداللہ بن مسعود رضی اللہ عنہ سے مروی ہے کہ رسول اللہ ﷺ نے فرمایا:

((من قرأ حرفاً من کتاب اللہ فله به حسنة، والحسنۃ بعشر أمثالها۔ لا أقول: ”آلم“ حرف، ولكن ألف حرف، و لام حرف، و میم حرف.)) (ترمذی، رقم: ۲۹۱۰)

”جو اللہ کی کتاب سے ایک حرف پڑھتا ہے اسے ایک نیکی ملتی ہے اور ایک نیکی کا دس گنا درجہ ہے۔ میں نہیں کہتا: ”آلم“ ایک حرف ہے، بلکہ الف ایک حرف ہے، لام ایک حرف ہے، اور میم ایک حرف ہے۔“

اس لیے ہم ان حروف کو اسی طرح پڑھنے کے مکلف ہیں۔ ہم تمام امور کی حقیقت اور اس کا فلسفہ سمجھنے کے مکلف نہیں۔ عبودیت کا بس یہی تقاضا ہے کہ ہم حکم کی بجا آوری کریں۔

﴿یس﴾ کا مفہوم:

اس حقیقت کے باوصف بعض مفسرین نے اس کا مفہوم بیان کیا

قرآن مجید کے نام ہیں۔ (ابن جریر وغیرہ)

چنانچہ ”یس“ سورت کا نام ہے جیسے ”ط“ اور ”ق“ سورتوں کے نام ہیں۔

بعض نے کہا ہے کہ یہ رسول اللہ ﷺ کا نام مبارک ہے۔ بلکہ اس بارے میں حضرت علی رضی اللہ عنہ سے ایک روایت علامہ ماوردی نے ذکر کی ہے کہ رسول اللہ ﷺ نے فرمایا کہ اللہ تعالیٰ نے قرآن میں سات نام رکھے ہیں، اور بعض نے روایت کیا ہے کہ دس نام رکھے ہیں، ان میں ”ط“ اور ”یس“ میرے نام ہیں۔ مگر اس قسم کی کوئی روایت قابل اعتبار نہیں۔

قاضی عیاض نے ابوبکر محمد بن حسن بن احمد نقاش بغدادی سے نقل کیا ہے کہ اللہ تعالیٰ نے رسول اللہ ﷺ کے علاوہ کسی نبی کے نام کی قسم نہیں کھائی جس میں آپ ﷺ کی بڑی تعظیم اور بزرگی ہے۔ (الشفاء، قرطبی)

مگر نقاش کذاب ہے۔ ابوالقاسم اللاکانی نے کہا ہے کہ نقاش کی تفسیر ”شفاء الصدور“ کا باعث نہیں بلکہ ”إشفاء الصدور“ کا باعث ہے۔ (میزان: ۵۲۰/۳)

اللہ تعالیٰ نے بلاشبہ رسول اللہ ﷺ کی عمر کی قسم کھائی۔ مگر ”یس“ کو آپ کا اسم گرامی قرار دے کر اسے قسم کے معنی میں لینا کعب احبار کا بے سند قول ہے جسے قاضی عیاض نے نقل کیا ہے۔ بلکہ اس قول میں معنوی اشکال کی وجہ سے علامہ علی قاری اور علامہ خفاجی نے شرح الشفاء (۱/۱۹۱، ۱۹۲) میں کہا ہے کہ بہتر یہی ہے کعب احبار کے قول کو ضعیف قرار دیا جائے۔

زیادہ سے زیادہ یہی کہا جاسکتا ہے کہ ”یس“ میں علی حسب الاقوال ”یا انسان“، ”یا سید البشر“ اور ”یا محمد“ مراد ہے اور اس میں آپ ﷺ کو خطاب ہے۔ بعد کی آیت ﴿إِنَّكَ لَمِّنَ الْمُرْسَلِينَ﴾ سے بھی کچھ اس کی تائید ہوتی ہے۔ علامہ آلوسی نے کہا ہے کہ رسول اللہ ﷺ اس کائنات میں بمنزلہ دل کے ہیں اور سورہ یس قرآن کا دل ہے۔ یہ کس قدر پیارا آغاز ہے کہ قرآن کے دل کو کائنات کے دل کے ذکر سے شروع کیا جا رہا ہے۔ (روح المعانی: ۵۹/۲۳) واللہ اعلم

ہے، چنانچہ حضرت ابن عباس رضی اللہ عنہما، عکرمہ، ضحاک، حسن بصری اور سفیان بن عیینہ رحمہم اللہ فرماتے ہیں کہ یس کے معنی ”یا انسان“ ہے۔ عکرمہ اور سعید بن جبیر فرماتے ہیں کہ لغت حبشہ میں یہی مفہوم ہے۔ (ابن کثیر، ابن جریر وغیرہ)

محمد بن حنیفہ نے کہا ہے کہ اس سے مراد ”یا محمد“ ہے یعنی رسول اللہ ﷺ اس کا مصداق ہیں۔ ابوبکر لوراق نے کہا ہے کہ مراد ”یا سید البشر“ ہے۔ (ابن أبي شيبة، بيهقي، ابن المنذر، قرطبي، الدر المنثور: ۲۵۸/۵)

زید بن اسلم اور امام مالک کا خیال ہے کہ ”یس“ اللہ تعالیٰ کے ناموں میں سے ایک نام ہے۔ حضرت ابن عباس سے بھی ایک قول یہی ہے کہ ”یس“ اللہ تعالیٰ کا نام ہے اور اللہ نے اس کی قسم کھائی ہے۔ (ابن جریر، ابن کثیر)

اسی سے امام مالک نے فرمایا ہے کہ ”یس“ کسی انسان کا نام رکھنا مناسب نہیں کہ یہ اللہ تعالیٰ کا نام ہے۔ علامہ ابن العربی نے کہا ہے کہ چونکہ ”یس“ اللہ تعالیٰ کے ان ناموں میں سے ہے جس کے معنی معلوم نہیں، ممکن ہے کہ اس کا معنی ایسا ہو جو اللہ تعالیٰ کے ساتھ مخصوص ہو، اس لیے کسی انسان کو یہ نام رکھنے کی جرات نہیں کرنی چاہیے۔ البتہ اللہ تعالیٰ کے وہ نام تو رکھے جاسکتے ہیں جن کے معنی معلوم ہیں، جیسے عالم، قادر، مرید اور متکلم وغیرہ ہیں۔ رہی یہ بات کہ قرآن مجید میں جو ﴿سَلاَمٌ عَلٰی یٰسٰیْن﴾ [الصافات: ۱۳۰] ہے تو اس پر کوئی اعتراض وارد نہیں ہوتا کیونکہ یہ حروف سے مرکب ہے، حروف تہجی اور مقطعات پر مشتمل نہیں۔ گویا امام مالک نے ”یس“ نام رکھنے سے منع کیا ہے، ”الیاس“ یا ”آل یاسین“ رکھنے سے منع نہیں کیا۔ (قرطبی)

بعض نے ﴿سَلاَمٌ عَلٰی یٰسٰیْن﴾ [الصافات: ۱۳۰] میں آل محمد ﷺ مراد لی ہے۔ مگر یہ قرآن پاک کے سیاق کلام کے ہی منافی ہے۔ جیسا کہ تفصیلاً علامہ قرطبی نے اپنی تفسیر (۱۵/۱۱۸) میں وضاحت کر دی ہے۔

امام قتادہ کا خیال ہے کہ قرآن مجید میں تمام حروف مقطعات

جرعات

مولانا عطاء اللہ حنیف بھوجیانی رحمہ اللہ

بامقصد اور بامعنی زندگی گزارنے کے خواہش مند انسان کے سامنے کچھ شخصیات قابل تقلید اور آئیڈیل ہوتی ہیں۔

الاعتصام کے قارئین بخوبی جانتے ہیں کہ بانی الاعتصام مولانا محمد عطاء اللہ حنیف رحمہ اللہ کی آئیڈیل شخصیت حضرت والا جاہ نواب صدیق حسن خان قنوجی رحمہ اللہ بایں وجہ تھے کہ نواب صاحب رحمہ اللہ کی زندگی تصنیف و تالیف اور دین کی نشر و اشاعت سے عبارت تھی۔ مادی لحاظ سے تو مولانا اور نواب صاحب رحمہ اللہ کے مابین کوئی نسبت ہی نہ تھی لیکن جذبہ شاید اگر ان جیسا نہیں تو ان کے قریب قریب ضرور تھا۔ ۱۷، ۱۸ برس کی عمر میں مولانا رحمہ اللہ نے پہلا مضمون اخبار اہل حدیث امرتسر کے لیے لکھا، اس کے بعد حسب توفیق الہی مختلف اخبار و رسائل میں وہ مضامین تحریر فرماتے رہے۔ تعلیم کے آخری سالوں میں انھوں نے اپنے شیخ و استاذ حافظ محمد گوندلوی رحمہ اللہ کے افادات مسئلہ رفع الیدین پر ”التحقیق الراسخ بأن أحادیث رفع الیدین لیس لها ناسخ“ کے نام سے مرتب کر کے شائع کر دیا۔ ۸۰ سال پہلے کی وہ کتاب دیکھ کر ان کے طباعتی ذوق کا اندازہ خوب ہوتا ہے جس میں ان کے عزائم و خواہشات کا عکس بھی نظر آتا ہے۔ اوائل عمری میں اخبار اہل حدیث امرتسر انھوں نے دیکھا، اس سے استفادہ کیا اور اس میں لکھنا شروع کر دیا۔ جس سے جماعت سے رابطے اور اہل حدیث عوام تک مسائل دیدیہ پہنچانے کے لیے ایک ہفت روزہ اخبار کی افادیت ان کے ذہن میں جاگزیں ہو گئی۔

مولانا امرتسری رحمہ اللہ کا کتب خانہ، پریس اور اخبار جب ۱۹۴۷ء کے ہنگاموں کی نذر ہو گیا اور جماعت اہل حدیث کا کوئی بھی جریدہ موجود نہ رہا تو ان دنوں انھوں نے وسائل نہ ہونے کے باوجود صرف جذبہ صادقہ کے تحت ہفت روزہ الاعتصام کے لیے گوجرانوالہ سے اجازت نامہ حاصل کیا۔ بے سروسامانی میں جاری ہونے والا الاعتصام بفضلہ تعالیٰ بغیر کسی تعطل کے آج تک مسلک حق کی نشر و اشاعت میں مصروف ہے۔ ذلک فضل اللہ یؤتیه من یشاء۔ ایسے ہی اشاعتی اداروں میں علم و دین کی اشاعت کے لیے انھوں نے دارالمصنفین، اعظم گڑھ کونسل میل جانا۔ سب سے پہلے امام شوکانی رحمہ اللہ پر مختصر رسالہ مرتب کر کے انھوں نے فیروز پور سے، جہاں وہ مقیم تھے، شائع کیا، پھر لاہور آ کر انھوں نے شاہ ولی اللہ رحمہ اللہ کی ”الغز الکبیری فی اصول التفسیر“ کو کوشی مزین کر کے، اور شاہ صاحب کی خود نوشت کی تعریف کر کے ”المکتبۃ السلفیہ“ کی ابتدا کی۔ چونکہ ان کے ذہن میں دارالمصنفین، اعظم گڑھ کا خاکہ تھا اور ”دارالمصنفین“ سے پچھلی صدی کے اوائل ہی سے ایک علمی و دینی مجلہ ”معارف“ کے نام سے جاری تھا۔ اس لیے مولانا محمد عطاء اللہ حنیف بھوجیانی رحمہ اللہ کا دل بھی ایک علمی ماہنامے کی اشاعت کے لیے شدت سے ضرورت محسوس کر رہا تھا کہ پاکستان میں فتنہ انکار حدیث سرٹھارہا رہے اور تجمود پسند طبقہ اس کی بھرپور پشت پناہی کر رہا تھا اور علمی طور پر پشت دلائل کے ساتھ ان پر نقد و جرح کا صحافتی لٹریچر مارکیٹ میں موجود نہیں تھا۔ اس لیے مولانا بھوجیانی رحمہ اللہ نے اپریل ۱۹۵۶ء میں ”المکتبۃ السلفیہ“ کے زیر اہتمام ”رحیق“ کے نام سے ایک علمی مجلہ شروع کیا، جس کو علمی حلقوں میں بہت جلد اور بہت زیادہ پذیرائی ملی۔ یہ علمی رسالہ صرف ۳۰ مہینے جاری رہ سکا اور بالآخر ناقدری عالم کا شکار ہو کر میدان صحافت سے رخصت ہو گیا۔

مولانا بھوجیانی رحمہ اللہ ”رحیق“ کا ادارہ ”جرعات“ کے نام سے تحریر فرمایا کرتے تھے۔ اب بعض احباب کی خواہش پر ان ”جرعات“ کو الاعتصام میں شائع کرنے کا فیصلہ کیا گیا ہے۔ ادارے میں چونکہ ادارہ کے مقاصد کی وضاحت اور تازہ ترین حالات کے متعلق اظہار خیال کیا جاتا ہے، اس لیے ہم جس قدر ممکن ہوا ہر ادارے کے شروغ میں اس کا پس منظر بیان کرنے کی کوشش کی جائے گی۔ ان شاء اللہ۔ پہلا ادارہ چونکہ افتتاحی تھا اس لیے اس کا پس منظر غرض کر دیا گیا ہے۔ (احمد شاکر)

لما خلق له .

ہمارے اس ملک میں، جو انقلاب ۱۹۴۷ء کے بعد ہندو پاک
دو حصوں میں منقسم ہو گیا ہے، اہل علم و عمل کی ایک مقدس جماعت
کی پیہم تبلیغی اور جاں فشاں جدوجہد کی بدولت ہم لوگوں کو کتاب
وسنت کی صحیح روشنی پہنچی۔ یہاں تقلید جامد چھائی ہوئی تھی اور
بدعات و رسومات کی حکومت تھی۔ یہ حالات تھے کہ ہمارے
اسلاف میں سے

(الف) مسند تدریس کو شیخ الکل مولانا سید محمد نذیر حسین صاحب
رحمۃ اللہ علیہ نے زینت بخشی اور قریباً پون صدی (۱۲۵۹ھ - ۱۳۲۰ھ) تک
پھانک حبش خاں کی چھوٹی سی مسجد کی چٹائیوں پر قرآن و حدیث اور
ان کی روشنی میں فقہ پڑھائی۔

(ب) مولانا نواب سید محمد صدیق حسن خاں قدس اللہ روحہ نے
ایک طرف ہزار ہا روپیہ خرچ کر کے علوم قرآن و حدیث سے متعلقہ
جوہری کتابیں طبع کرا کر ان کو رواج دینے کی سعی فرمائی۔ اور دوسری
طرف خود بھی علوم اسلامی کے قریباً ہر شعبے پر تصنیفات کا ایک انبار لگا
دیا۔ اور عربی، فارسی اور اردو زبان میں ان کی خوب خوب اشاعت
کی۔ اور اس طرح توحید خالص اور سنت صحیحہ کا پیغام ملک کے کونے
کونے تک پہنچا دیا۔

ان دونوں کی مساعی سے محققین اور علمائے عالمین کی ایک
جماعت تیار ہو گئی جن کے ذریعے سے ملک کی ساری فضا قال اللہ
وقال الرسول کے غلغلوں سے گونج اٹھی۔

علاوہ ازیں دو قسم کے ہنگاموں سے اور بھی جماعت کو دوچار ہونا
پڑا۔ پہلا یہ کہ عیسائی حکومت اور مشنریوں کی دسیسہ کاریوں سے
اسلام پر باہر سے بھی حملے شروع ہو گئے اور اندر سے بھی۔ باہر سے
حملہ آور عیسائی مشنری اور آریہ تھے اور اندر سے جس فرقے نے
دانستہ یا نادانستہ اسلام کی جڑیں کھوکھلی کیں وہ سرسید اور ان کی تربیت

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ
يَوْمِ الدِّينِ ۝ إِلَٰهَكَ نَعْبُدُ وَإِيَّاكَ نَسْتَعِينُ ۝ اهْدِنَا
الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝
غَيْرِ الْمَغْضُوبِ عَلَيْهِمْ وَلَا الضَّالِّينَ ۝ الْحَمْدُ لِلَّهِ
الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عِوَجًا
قَبِيحًا لِّيُنذِرَ بَأْسًا شَدِيدًا لِّمَن لَّدُنْهُ وَيُبَشِّرَ الْمُؤْمِنِينَ
الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا حَسَنًا ۝
مَّا كَثُفَ فِيهِ ابْدَأُ ۝ لَقَدْ مَنَّ اللَّهُ عَلَى الْمُؤْمِنِينَ إِذْ
بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ
وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن
قَبْلُ لَفِي ضَلَالٍ مُّبِينٍ ۝ مُحَمَّدٌ رَسُولُ اللَّهِ وَالَّذِينَ مَعَهُ
أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكْعًا سَجَدًا
يَبْتَغُونَ فَضْلًا مِّنَ اللَّهِ وَرِضْوَانًا سِيمَاهُمْ فِي
وُجُوهِهِمْ مِّنْ أَثَرِ السُّجُودِ ۝ وَالسَّبِقُونَ الْأَوَّلُونَ مِّنَ
الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَّضِيَ
اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا
الْأَنْهَارُ خَالِدِينَ فِيهَا أَبَدًا ذَٰلِكَ الْفَوْزُ الْعَظِيمُ ۝ اللَّهُمَّ
صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَيُّدٌ مَّجِيدٌ ۝ اللَّهُمَّ
بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَيُّدٌ مَّجِيدٌ ۝

اللہ عزوجل نے کمال رافت و رحمت سے جن لوگوں کو قرآن حکیم
اور حدیث شریف کا علم عنایت فرمایا ہے ان پر یہ بڑی ذمہ داری عائد
ہوتی ہے، کہ وہ ان کو اللہ کے بندوں تک پہنچائیں، اور پھیلائیں۔ یہ
تبلیغ و اشاعت عمل سے بھی ہو اور وعظ و تذکیر سے بھی۔ درس و تدریس
سے ہونی چاہیے، اور تصنیف و تالیف سے بھی۔ جس طریق سے ممکن
ہو سکے، بہ ہر صورت ولولہ اور جذبہ کا ہونا ضروری ہے، وکل میسر

پاکستان میں اسلامی نظام کے نفاذ کے جس ارادے کا اعلان ہوا ہے اس میں بھی ہمیں اپنا حصہ ادا کرنا ہے۔

الحمد للہ ہماری جماعت میں عام طور پر ان سب باتوں کا احساس موجود ہے۔ اور مقام مسرت ہے کہ مرکزی جمعیت اہل حدیث مغربی پاکستان کی صورت میں ایک مضبوط تنظیم بھی ہمارے ہاں قائم ہے اور اس کی پشت پر اس کا اپنا ترجمان اخبار ”الاعتصام“ بھی ہے۔ اس صورت حال سے ہمیں فائدہ اٹھانا چاہیے۔ سب سے بڑھ کر اور سب سے پہلے ہمارا فرض یہ ہے کہ ہم اپنے عقائد و اعمال میں مسلک حدیث کو زندہ رکھیں۔ اللہ کے بندوں تک اس کو پہنچانا اپنا مطمح نظر قرار دیں، اپنی اخلاقی قدروں کو قرآن و حدیث کے سانچے میں ڈھالیں۔ اسلاف کی طرح ہماری عملی زندگی سے بھی پتا چلنا چاہیے کہ ہم اہل حدیث ہیں۔ اگر ہم من حیث الجماعت زندہ رہنا چاہتے ہیں تو اپنی تنظیم کے خاکے میں یہی رنگ بھرنا ہوگا، ورنہ اس کے خاطر خواہ نتائج سے ہم محروم رہیں گے۔ واللہ الموفق

اسی جذبے کے تحت ”حقیق“ کا اجرا عمل میں آ رہا ہے۔ اس کا مقصد اسلام کی عموماً اور مسلک اہل حدیث کی خصوصاً تبلیغ و اشاعت ہے۔ اسلام اور سلف امت کے مسلک پر حملوں کی علمی اور سنجیدہ طریقے سے مدافعت ہے، نیز سلف کے تاثر کو، متقدمین ہوں یا متاخرین، زندہ کرنا ہی اس کے اہم مقاصد سے ہے۔

راقم کو اعتراف ہے کہ اپنا علم و عمل ان بلند مقاصد کو پایہ تکمیل تک پہنچانے سے قاصر ہے اور ہر طرح کی خوبیوں سے دامن خالی! تاہم اللہ تعالیٰ کی توفیق خاص اور اکابر اہل علم اور اعیان جماعت، نیز دوسرے اصحاب علم و فضل بزرگوں اور دوستوں کا تعاون شامل حال رہا تو ”حقیق“ اپنے پروگرام میں کامیاب ہوگا۔ دعا ہے حق جل مجدہ اخلاص سے بہرہ ور فرمائے اور ایسا کام لے جس سے وہ راضی ہو۔

وفی ذلک فلیتنافس المتنافسون



یافتہ کھپ تھی۔ ان کی کوششوں سے بلاشبہ مسلمانوں کو قومی طور پر کچھ فائدہ ضرور پہنچا لیکن اس کے بدلے میں عقیدے میں تذبذب اور عمل سے لاپرواہی قسم کی جو چیزیں درآمد ہوئیں کیا ان کا نقصان کم ہے؟ قادیانی کا فتنہ نبوت، فتنہ انکار حدیث، نظریہ وحدت ادیان وغیرہ یہ سب سرسید کی تحریک ہی کے ثمرات تلخ تو ہیں۔ اہل حدیث نے ان فتنوں کی روک تھام میں بڑھ چڑھ کے حصہ لیا اور علمی حلقوں میں خاصا قدر کی نگاہ سے دیکھا گیا۔

دوسرا یہ کہ مسلک اہل حدیث کی جب دن بہ دن ترقی ہونے لگی تو بطور رد عمل، تقلید جامد اور بدعات و رسوم کے علمبردار گھبرا اٹھے۔ اور انھوں نے بھی اہل حدیث کے عقائد و اعمال پر تاثر توڑ حملے شروع کر دیئے۔ ظاہر ہے، ان بھائیوں کی غلط فہمیوں کا دور کرنا بھی ضروری تھا، بحمد اللہ عمدہ اور عملی طریقے سے یہ مرحلہ بھی طے ہو گیا۔

اول الذکر مدافعتی معرکے کے سرخیل بلکہ اس میں منفرد، مولانا ابوسعید محمد حسین بٹالوی مرحوم اور ان کا ماہنامہ ”اشاعت السنۃ“، بعدہ مولانا ثناء اللہ مرحوم اور ان کا اخبار اہل حدیث، امرتسر تھے اور یہی انداز کچھ مولانا محمد ابراہیم سیالکوٹی مرحوم کا تھا۔

ثانی الذکر شعبے میں ان کے علاوہ مولانا محمد صاحب دہلوی اور ان کا اخبار ”محمدی“، مولانا حافظ عبداللہ صاحب روپڑی مدظلہ (اور اب رشتہ) اور ان کا جریدہ ”تنظیم اہل حدیث“ کی خدمات بھی اپنے اپنے درجے میں مفید اور تاریخ اہل حدیث میں سنہرے حروف سے لکھے جانے کے قابل ہیں۔

اس داستان سرائی کا مقصد یہ ہے کہ ہم اخلاف اپنا موقف سمجھ سکیں اور ذمہ داریوں کا احساس تازہ رکھیں۔ فتنے اب بھی اسی قسم کے ہیں بلکہ ترقی پر ہیں۔ فضا بدلی ہوئی اور حالات دگرگوں ہیں۔ پس یہ جان لینا ضروری ہے کہ ہمیں کتاب و سنت کی اشاعت و تبلیغ کا فرض سرانجام دینا اور اس راہ کے ہر کانٹے کو راستے سے دور کرنا ہے۔

موزوں اور جرابوں پر مسح و فقہی احکام

مولانا عطاء الرحمن علوی، مدرس دارالعلوم الحمدیہ، لکھنؤ، لاہور

پھر آپ ﷺ نے موزوں پر مسح فرمایا۔ (بخاری، رقم الحدیث: ۲۰۶، مسلم، أبوداؤد، رقم الحدیث: ۵۱ وغیرہم) ۲: سعد بن ابی وقاص اور عمرو بن امیہ ضمری رضی اللہ عنہما نے بھی آپ ﷺ سے بیان کیا ہے کہ آپ ﷺ موزوں پر مسح کرتے تھے۔ (صحیح بخاری، رقم الحدیث: ۲۰۲، ۲۰۴)

حُفَین کی وضاحت:

باریک چمڑا جو پاؤں میں پہنا جائے اسے خف کہتے ہیں۔ اور صاحب منہل نے لکھا ہے:

”شرعی موزہ وہ ہے جو ٹخنوں کو ڈھانپ لے اور اسے پہن کر تین میل یا اس سے زائد چلنا ممکن ہو۔ اور یہ منشیہ اس لیے استعمال کیا جاتا ہے کہ صرف ایک موزے کے مسح پر اکتفا جائز نہیں۔“ (المنہل: ۱/۱۰۱)

جرابوں پر مسح:

موزوں کی طرح جرابوں پر بھی مسح درست ہے اور صحابہ کرام میں سے کوئی بھی اس کے مخالف نہیں۔ چند دلائل حسب ذیل ہیں:

۱: ثوبان رضی اللہ عنہ سے روایت ہے کہ رسول اللہ ﷺ نے ایک جہادی لشکر روانہ کیا تو ان لوگوں کو سردی نے آلیا۔ جب یہ لوگ رسول اللہ ﷺ کے پاس آئے تو آپ ﷺ نے انھیں حکم دیا کہ وہ اپنی پگڑیوں اور (پاؤں کو) گرمائش پہنچانے والے (جرابوں اور موزوں) پر مسح کریں۔ (أبوداؤد، رقم الحدیث: ۱۴۶، مسند أحمد: ۵/۲۷۷)

اس حدیث میں ”تسخین“ کا لفظ ہے جس کا معنی گرمائش دینے والی چیز ہے، وہ چمڑے کے موزے بھی ہو سکتے ہیں اور اُون کے بھی۔

دین اسلام ایک آسان اور لوگوں کو مناسب سہولت عطا کرنے والا دین فطرت ہے۔ انھی میں سے ایک سہولت یہ ہے کہ آدمی، بالخصوص سردی کے موسم میں، جرابوں اور موزوں کو اتارنے کی بجائے وضو کرتے ہوئے ان پر مسح کر لے۔ بہت سے لوگ چمڑے کے موزوں پر مسح کے قائل ہیں اور جرابوں پر مسح میں اختلاف رکھتے ہیں۔ زیر نظر مضمون میں موزوں اور جرابوں پر مسح کے دلائل کے ساتھ ان کے کچھ احکامات بھی بیان کیے جائیں گے۔ ان شاء اللہ

موزوں پر مسح:

۱: مغیرہ بن شعبہ رضی اللہ عنہ بیان کرتے ہیں کہ ہم رسول اللہ ﷺ کے ہم رکاب تھے اور میرے پاس پانی کا برتن تھا۔ آپ ﷺ قضائے حاجت کی غرض سے نکلے، پھر ہماری جانب واپس آئے تو میں آپ ﷺ کی طرف پانی لے کر آگے بڑھا۔ میں نے آپ ﷺ کے ہاتھوں پر پانی ڈالا۔ آپ ﷺ نے اپنے ہاتھ دھوئے، پھر منہ دھویا، پھر آپ ﷺ نے اپنے بازو آستینوں سے نکالنا چاہے لیکن آپ ﷺ نے رومی جبہ پہن رکھا تھا جس کی آستینیں تنگ تھیں، اس لیے آپ ﷺ کے بازو نہ نکل سکے تو آپ ﷺ نے جبے کے نیچے سے اپنے بازو نکال لیے، پھر میں آپ ﷺ کے موزے اتارنے کے لیے جھکا تو آپ ﷺ فرمانے لگے:

((دع الحفین، فإني أدخلت القدمين الحفین وهما طاهرتان.))

”انھیں چھوڑ دو۔ میں نے اپنے پاؤں ان میں ڈالے تو وہ دونوں طاہر تھے۔“

۲: انس رضی اللہ عنہ کو ازرق بن قیس نے دیکھا کہ آپ رضی اللہ عنہ بے وضو ہوئے تو آپ رضی اللہ عنہ نے اپنے چہرے اور ہاتھوں کو دھویا اور اپنی ”اونی“ جرابوں پر مسح کیا۔ ازرق کہتے ہیں کہ میں نے پوچھا: آپ رضی اللہ عنہ ان پر بھی مسح کرتے ہیں! انھوں نے فرمایا: یہ ”خفان“ موزے ہی ہیں اگرچہ اون کے ہیں۔ (الأسماء والکنی للدولابی: ۱/ ۱۸۱ و مقدمة لأحمد شاکر علی ”مسح علی الجوربین“ لحمال الدین القاسمی، وتعلیق جامع الترمذی لأحمد شاکر، باب ما جاء فی المسح علی الجوربین والتعلین)

یہ حضرت انس رضی اللہ عنہ کا عمل بھی ہے اور اس کی وضاحت بھی کہ ”خفین“ کا لفظ اون کی جرابوں پر بھی استعمال ہوتا ہے۔ انس رضی اللہ عنہ اہل زبان صحابی ہیں اور ان کا بیان کردہ معنی بعد کے اہل لغت کے مقابلے میں زیادہ معتبر ہے، لہذا جن صحیح روایات میں ”خفین“ پر مسح کا تذکرہ ہے وہ سب روایات جرابوں پر مسح کو بھی شامل ہیں۔ جراب باریک ہو یا موٹی، اس پر چڑھا ہوا نہ ہو بلا تنقید حضرت انس رضی اللہ عنہ نے اسے ”خف“ (موزے) میں شمار کرتے ہوئے فرمایا:

”خفان ولكنهما من صوف .“

یعنی ہیں تو یہ موزے لیکن اُن کے۔

جرابوں پر مسح صحابہ کرام رضی اللہ عنہم کی نظر میں:

امام ابوداؤد رحمہ اللہ فرماتے ہیں:

”علی بن ابی طالب ابو مسعود، براء بن عازب، انس بن مالک، ابوامامہ، سہل بن سعد اور عمرو بن حریث رضی اللہ عنہم نے جرابوں پر مسح کیا۔ عمر بن خطاب اور ابن عباس رضی اللہ عنہما سے بھی جرابوں پر مسح کرنا مروی ہے۔“

(سنن أبی داؤد، تحت رقم: ۱۵۹)

امام ابن قدامہ رحمہ اللہ نے فرمایا:

”مسحوا علی الجورب ولم یظہر لہم مخالف فی عصرہم فکان إجماعاً .“

”انھوں (صحابہ رضی اللہ عنہم) نے جرابوں پر مسح کیا اور ان کے زمانے میں ان کا کوئی مخالف ظاہر نہ ہوا تو اس پر اجماع ثابت ہوا کہ جرابوں پر مسح کرنا صحیح ہے۔“

(المغنی لابن قدامة: ۱/ ۱۸۱)

..... علی رضی اللہ عنہ نے جرابوں پر مسح کیا۔

(الأوسط لابن المنذر: ۱/ ۴۲۶)

..... ابوامامہ رضی اللہ عنہ کا عمل بھی اسی طرح ہے۔

(المصنف لابن أبي شيبة: ۱/ ۱۸۸)

..... براء بن عازب رضی اللہ عنہ نے بھی جرابوں پر مسح کیا۔

(المصنف لابن أبي شيبة: ۱/ ۱۸۸)

..... سہل بن سعد رضی اللہ عنہ کا عمل بھی یہی ہے۔

(المصنف لابن أبي شيبة: ۱/ ۱۸۸)

صحابہ کے مزید آثار کے لیے ملاحظہ فرمائیں: الأوسط: ۱/ ۱۱

۴۶۲-۴۶۴ ونیل الأوطار بتحقيق محمد صبحی بن حسن

حلاق: ۲/ ۱۷۱

اسحاق بن راہویہ رحمہ اللہ فرماتے ہیں کہ صحابہ کا اس مسئلے میں کوئی

اختلاف نہیں ہے۔ (الأوسط لابن المنذر: ۱۲/ ۴۶۴-۴۶۵)

جرابوں پر مسح اور تابعین:

تابعین کی کثیر تعداد جرابوں پر مسح کی قائل تھی اور وہ جرابوں کو

موزوں کے حکم میں شامل سمجھتے تھے۔ ابن حزم رحمہ اللہ نے محلی میں ان کا

تذکرہ کرتے ہوئے فرمایا ہے کہ قتادہ، سعید بن مسیب، عطاء بن ابی

رباح، ابراہیم نخعی، اعش، حسن بصری، خلاص بن عمرو، سعید بن جبیر

اور نافع وغیرہم رضی اللہ عنہم اس کے قائل تھے۔

(المحلی لابن حزم: ۱/ ۳۲۳-۳۲۴)

سعید بن جبیر اور ابراہیم نخعی رضی اللہ عنہما کے مزید آثار و اقوال کے لیے

دیکھیں: مصنف ابن أبي شيبة، رقم: ۱۹۷۷-۱۰۹۰.

احناف اور مسح علی الجوربین:

ابوحنیفہ رحمہ اللہ پہلے جرابوں پر مسح کے قائل نہیں تھے جبکہ ابویوسف

پاؤں کے صرف اوپر والے حصے پر مسح کیا جائے گا۔

(أبوداود، رقم الحدیث: ۱۶۲)

اور دائیں موزے پر پہلے مسح کریں کیونکہ وضو میں دائیں جانب سے ابتدا کرنے کا حکم ہے۔ (رواہ أهل السنن)
پچھٹے موزوں اور جرابوں پر مسح:

۱: پچھٹے اور سالم ہر طرح کی جراب موزے پر مسح درست ہے جب تک اس پر موزے اور جراب کا لفظ صادق آئے گا مسح بھی درست ہوگا۔ اور جو شخص پچھٹے یا سالم کا فرق کرتا ہے دلیل اس کے ذمے ہے۔

۲: دور نبوی میں صحابہ موزے پہنتے اور ان میں چلتے تھے۔ یہ بدیہی بات ہے کہ چلنے سے ان میں سوراخ بھی ہو جاتے ہیں لیکن نبی ﷺ نے کہیں بھی پچھٹے ہوئے اور سوراخ والے موزے میں مسح کی پابندی نہیں لگائی اور نہ ہی فرق کیا۔

۳: سفیان ثوری رحمہ اللہ نے فرمایا: تم موزوں پر مسح کرو جب تک وہ تمہارے پاؤں سے لٹکے ہوئے ہیں۔ اور مہاجرین و انصار صحابہ کرام رضی اللہ عنہم کے موزے پچھٹے ہوئے اور سوراخ زدہ ہوتے تھے۔ (مصنف عبدالرزاق: ۱/۱۹۴)

۴: عرب علماء کے فتاویٰ میں بھی ہے کہ جب تک پاؤں ننگے ہونے کے حکم میں نہ ہو جائیں اس وقت تک پچھٹے موزوں اور جرابوں پر مسح جائز ہے۔ (فتاویٰ اللجنة الدائمة: ۵/۲۳۶)
مسح کرنے کے بعد اگر موزے اتار دیے جائیں؟

اگر کوئی شخص وضو کرتے ہوئے موزوں پر مسح کرتا ہے اور بعد میں جراب موزے اتار دیتا ہے تو اس کا وضو صحیح ہوگا کیونکہ وضو ختم ہونے کی کوئی دلیل نہیں۔ اور خلیفہ راشد علی المرتضیٰ رضی اللہ عنہ کا عمل بھی اس کے موافق ہے۔ ابوظہیان بیان کرتے ہیں کہ میں نے علی رضی اللہ عنہ کو دیکھا کہ انھوں نے پیشاب کیا، پھر پانی منگوایا اور وضو کیا اور جوتوں پر مسح کیا، پھر مسجد میں داخل ہوئے اور جوتے اتار دیے، پھر لوگوں کی امامت کرواتے ہوئے نماز ادا کی۔ (بیہقی: ۱/۲۸۸، شرح معانی الآثار للطحاوی: ۱/۷۶ مکتبہ حقانیہ)

اور محمد بن حسن شیبانی موٹی جرابوں پر مسح کے قائل تھے جو پانی کو جذب نہ کرتی ہوں۔ اور جرابوں پر مسح کے لیے مغیرہ بن شعبہ رضی اللہ عنہ کی حدیث (سنن نسائی، رقم الحدیث: ۱۲۵) سے ہی استدلال کیا ہے اور بعد میں ابوحنیفہ رحمہ اللہ نے بھی اپنی بیماری کے ایام میں جرابوں پر مسح کر کے اپنے شاگردوں کے قول کی طرف رجوع کر لیا تھا، اور آج احناف کا فتویٰ اسی بات پر ہے۔ (مختص از ہدایہ، ص: ۶۱ و بدائع الصنائع وحاشیہ علی الہدایہ لعبدالحی اللکھنوی)

وضاحت:

احناف نے موٹی یا پانی جذب نہ کرنے کی جو قید جرابوں کے بارے میں لگائی ہے وہ غیر مشروع ہے، لہذا ایسی شروط جن کی دلیل شریعت میں نہ ہو، ناقابل قبول ہیں۔

جرابوں اور موزوں کے متعلق مسح کی علت (تنگی) کو دور کرنا ہے، لہذا اس میں چمڑے کے موزے یا موٹی و باریک جراب کی کوئی قید نہیں۔

عرب علماء اور جرابوں پر مسح:

عرب علماء نے بھی مطلقاً جرابوں پر مسح کا فتویٰ دیا ہے، وہ روئی کی ہوں یا اون ونا نیلون کی۔ (مجموع فتاویٰ ومقالات متنوعہ لابن باز: ۱۰/۱۱۰، و فتاویٰ اللجنة الدائمة: ۵/۲۶۳)

احکامات:

- ۱: جرابوں اور موزوں پر مسح کے لیے شرط ہے کہ وہ پاؤں کے محل فرض، یعنی جس کا دھونا ضروری ہوتا ہے، کو ڈھانپنے والے ہوں۔
- ۲: وہ طہارت کی حالت میں پہنے ہوں۔
- ۳: شرعاً جو مدت مقرر ہے اس کے اندر اندر مسح کیا جائے مدت گزرنے کے بعد ان پر مسح درست نہیں۔
- ۴: جس طہارت کے لیے مسح کرنا ہے وہ جنابت سے پاک ہونے کے لیے نہ ہو کیونکہ جنابت سے طہارت کے لیے پاؤں کا دھونا ضروری ہے۔
- ۵: موزوں پر مسح کا خاص طریقہ کسی صحیح حدیث میں موجود نہیں، البتہ

۲: بعض لوگ متعین مدت کے قائل نہیں ہیں۔ ان کی دلیل ابوداؤد کی روایت ہے۔ (أبوداؤد، رقم الحديث: ۱۵۸/۱، وبعد رقم: ۱۵۷)

محولہ بالا دو حدیثوں میں سے ایک کی سند میں ابراہیم تیمی مدلس ہے اور دوسری میں عبدالرحمن، محمد بن یزید اور ایوب بن قطن مجہول ہیں، جیسا کہ امام دارقطنی نے فرمایا ہے۔ (دیکھیں أنوار الصحیفة للشیخ زبیر علی زئی، ص: ۱۸، ۱۹)

مدت مسح کی ابتدا کب ہوگی:

آدمی حدث کے بعد جب موزوں پر مسح کرے گا تو مسح کرنے سے مدت مسح کا آغاز ہوگا، پہننے کے وقت سے نہیں۔ امام اوزاعی اور ابو ثور وغیرہ کا یہی قول ہے۔

مثلاً ایک آدمی نے ظہر کے وقت پاؤں دھو کر موزے پہنے اور عصر وغرب اور عشاء کی نمازیں اسی وضو سے ادا کیں، پھر اگلے دن فجر کی نماز کے لیے وضو کرتے ہوئے موزوں پر مسح کیا تو اس کی ابتدا دوسرے دن فجر کے وقت سے ہوگی۔ الفاظ حدیث کا یہی تقاضا ہے کیونکہ حدیث میں مسح کی بات ہے تو مسح سے ہی وقت کی ابتدا ہوگی۔

شیخ ابن باز رحمہ اللہ کا بھی یہی فتویٰ ہے۔ (مجموع الفتاویٰ ومقالات متنوعة: ۱۰/۱۰۶)

شیخ عبداللہ بسام نے بھی بلوغ المرام کی شرح میں اسی موقف کو اختیار کیا ہے۔ (توضیح الأحکام: ۱/۲۱۴)

کیا مدت مسح کے اختتام پر طہارت بھی ختم ہو جائے گی؟

مدت مسح ختم ہونے کے بعد جب تک آدمی حادث و بے وضو نہ ہو اس وقت تک اس کی طہارت ختم نہیں ہوتی۔ مدت ختم ہونے کے بعد بھی وہ موجود طہارت کے ساتھ نمازیں پڑھ سکتا ہے۔ ابن حزم رحمہ اللہ نے محلی میں کہا ہے کہ ابراہیم نخعی، حسن بصری، ابن ابی لیلیٰ اور داؤد ظاہری کا قول ہے کہ جب تک کسی حدث سے اس کی طہارت نہیں ٹوٹی تو وہ اس طہارت سے نماز پڑھتا رہے گا۔ (المحلی لابن حزم بتحقیق عبدالغفار سلیمان البغدادی: ۱/۳۲۹)

اس سے واضح ہوا کہ جوتے، جن پر مسح کیا تھا، اتارنے کے باوجود انھوں نے وضو قائم سمجھا اور کسی نے اعتراض نہ کیا جس سے سب کی موافقت ظاہر ہوگئی۔

شیخ ابن تیمیہ نے اپنی کتاب ”الاختیارات“ میں لکھا ہے کہ موزوں اور عمامے پر مسح کرنے والا انھیں اتار دے تو وضو نہیں ٹوٹتا اور نہ ہی سر کا مسح اور پاؤں کا دھونا لازم آتا ہے۔ حسن بصری، امام احمد، اور جمہور اسی کے قائل ہیں۔

موزے اُتارنے کے مسئلے کو ابن ابی شیبہ نے حسن بصری سے صحیح سند سے نقل کیا ہے۔ ابراہیم نخعی، طاؤس، قتادہ اور عطاء بن ابی رباح رحمہم اللہ نے بھی حسن بصری کی موافقت کی ہے۔ (تفصیل کے لیے دیکھیں تمام المنة للالبانی، ص: ۱۱۴)

بھول کر عدم طہارت پر جرائیں پہن لیں:

اگر کوئی شخص سہو و نسیان کی وجہ سے عدم طہارت کی حالت میں پہنی ہوئی جرابوں پر مسح کر کے نماز پڑھ لے تو اسے اپنی نماز دہرائی چاہیے کیونکہ مسح کے لیے انھیں حالت طہارت میں پہننا شرط ہے، لہذا جب شرط مفقود ہے تو وضو بھی کامل نہیں، پس طہارت نہ ہوئی اور بغیر طہارت کے نماز نہیں ہوتی، رسول اللہ ﷺ نے فرمایا:

((لا تقبل صلوٰۃ بغیر طہور)) (صحیح مسلم)

”بغیر طہارت کے نماز قبول نہیں کی جاتی۔“

اور جو امت سے بھول معاف کی گئی ہے اس کا مطلب ہے کہ بھول پر مواخذہ نہیں ہوگا کیونکہ اگر جان بوجھ کر بلا وضو نماز پڑھے تو گناہ گار ہوگا اور اگر بھول سے ایسا ہوا تو مواخذہ نہیں ہوگا۔

فتاویٰ ابن باز اور عرب کی فتویٰ کمیٹی کا یہی موقف ہے کہ وہ اپنی نمازوں کو ضرور دہرائے گا۔ (مجموع فتاویٰ ومقالات لابن باز: ۱۰/۱۱۵-۱۱۶، وفتاویٰ اللجنة الدائمة: ۵/۲۶۵)

مدت مسح:

۱: مقیم اپنے موزوں پر ایک دن اور رات، اور مسافر تین دن اور تین رات تک مسح کر سکتا ہے۔ (أبوداؤد، رقم الحديث: ۱۵۷، ترمذی، رقم الحديث: ۹۵)

محرم الحرام اور اس کے بعض اہم مسائل

حافظ صلاح الدین یوسف حفظہ اللہ، مدیر شعبہ تحقیق و تالیف دارالسلام، لاہور

محرم الحرام کا آغاز:

ماہ محرم ہجری سال کا پہلا مہینا ہے جس کی بنیاد تو نبی کریم ﷺ کے واقعہ ہجرت پر ہے لیکن اس اسلامی سن کا تقرر اور آغاز استعمال ۷ھ میں حضرت عمر فاروق رضی اللہ عنہ کے عہد حکومت سے ہوا۔ بیان کیا جاتا ہے کہ حضرت ابو موسیٰ اشعری رضی اللہ عنہ یمن کے گورنر تھے۔ ان کے پاس حضرت عمر رضی اللہ عنہ کے فرامین آتے تھے جن پر تاریخ درج نہیں ہوتی تھی۔ ۷ھ میں حضرت ابو موسیٰ کے توجہ دلانے پر حضرت عمر فاروق رضی اللہ عنہ نے صحابہ کو اپنے ہاں جمع فرمایا اور ان کے سامنے یہ مسئلہ رکھا۔ تبادلہ افکار کے بعد قرار پایا کہ اپنے سن تاریخ کی بنیاد واقعہ ہجرت کو بنایا جائے اور اس کی ابتدا ماہ محرم سے کی جائے کیونکہ ۱۳ نبوت کے ذوالحجہ کے وسط میں بیعت عقبہ اور مدینہ منورہ کی طرف ہجرت کا عزم و منصوبہ طے کر لیا گیا تھا اور اس کے بعد جو چاند طلوع ہوا وہ محرم کا تھا۔ (فتح الباری: ۷/۳۳۴ طبع دارالسلام)

مسلمانوں کا یہ اسلامی سن بھی اپنے معنی و مفہوم کے لحاظ سے ایک خاص امتیازی حیثیت کا حامل ہے۔ مذاہب عالم میں اس وقت جس قدر سنیں مروج ہیں وہ عام طور پر یا تو کسی مشہور انسان کے یوم ولادت کی یاد دلاتے ہیں یا وہ کسی قومی واقعہ مسرت و شادمانی سے وابستہ ہیں کہ جس سے نسل انسانی کو بظاہر کوئی فائدہ نہیں، مثلاً: مسیحی سن کی بنیاد حضرت عیسیٰ علیہ السلام کا یوم ولادت ہے۔ یہودی سن فلسطین پر حضرت سلیمان علیہ السلام کی تخت نشینی کے ایک پر شوکت واقعے سے وابستہ ہے۔ بکری سن راجہ بکر ماجیت کی پیدائش کی یادگار ہے۔ رومی سن سکندر فاتح اعظم کی پیدائش کو واضح کرتا ہے لیکن اسلامی سن ہجری عہد نبوت کے ایسے واقعے سے وابستہ ہے جس میں یہ سبق پنہاں ہے کہ اگر

مسلمان اعلائے کلمۃ الحق کے نتیجے میں تمام اطراف سے مصائب و آلام میں گھر جائے، بستی کے تمام لوگ اس کے دشمن اور درپے آزار ہو جائیں، قریبی رشتہ دار اور خویش و اقارب بھی اس کو ختم کرنے کا عزم کر لیں، اس کے دوست احباب بھی اسی طرح تکالیف میں مبتلا کر دیے جائیں، شہر کے تمام سربر آوردہ لوگ اسے قتل کرنے کا منصوبہ باندھ لیں، اس پر عرصہ حیات ہر طرح سے تنگ کر دیا جائے اور اس کی آواز کو جبراً روکنے کی کوشش کی جائے تو اس وقت وہ مسلمان کیا کرے؟ اس کا حل اسلام نے یہ تجویز نہیں کیا کہ کفر و باطل کے ساتھ مصالحت کر لی جائے، تبلیغ حق میں مداخلت اور رواداری سے کام لیا جائے اور اپنے عقائد و نظریات میں لچک پیدا کر کے ان میں گھل مل جائے تاکہ مخالفت کا زور ٹوٹ جائے۔ بلکہ اس کا حل اسلام نے یہ تجویز کیا ہے کہ ایسی بستی اور شہر پر ہجرت تمام کر کے وہاں سے ہجرت اختیار کر لی جائے۔

چنانچہ اسی واقعہ ہجرت نبوی پر سن ہجری کی بنیاد رکھی گئی ہے جو نہ تو کسی انسانی برتری اور تفوق کو یاد دلاتا ہے اور نہ شوکت و عظمت کے کسی واقعے کو بلکہ یہ واقعہ ہجرت مظلومی اور بے کسی کی ایک ایسی یادگار ہے کہ جو ثبات قدم، صبر و استقامت اور راضی برضائے الہی ہونے کی ایک زبردست مثال اپنے اندر پنہاں رکھتا ہے۔ یہ واقعہ ہجرت بتلاتا ہے کہ ایک مظلوم و بے کس انسان کس طرح اپنے مشن میں کامیاب ہو سکتا ہے اور مصائب و آلام سے نکل کر کس طرح کامرانی و شادمانی کا زریں تاج اپنے سر پر رکھ سکتا ہے اور پستی و گمنامی سے نکل کر کس طرح رفعت و شہرت اور عزت و عظمت کے بام عروج پر پہنچ سکتا ہے۔

وجہ تسمیہ:

اسلامی سال کا، جسے قمری یا ہجری سال بھی کہا جاتا ہے، پہلا مہینا محرم ہے، یعنی اسلامی سال نو کا آغاز ماہ محرم سے ہوتا ہے، جیسے عیسوی سال کا آغاز جنوری سے ہوتا ہے۔ قمری مہینوں کے نام زمانہ جاہلیت سے چلے آ رہے ہیں سوائے محرم کے۔ اس کا نام ”صفر اول“ تھا جسے تبدیل کر کے ”محرم“ رکھا گیا۔ اسے ”شہر اللہ“ قرار دینے کی بھی یہی توجیہ بیان کی گئی ہے۔ (اللدیاج للسیوطی: ۱۱۳/۳، وجمہرة اللغة لابن درید: ۱۴۲/۲)

عربوں نے اس کا نام محرم اس لیے رکھا کہ وہ لڑائی جھگڑے کو اس میں جائز نہیں سمجھتے تھے۔ (لسان العرب: ۱۰/۱۵) جبکہ امام ابن کثیر فرماتے ہیں کہ اس مہینے کی حرمت میں تاکید پیدا کرنے کے لیے اس کا نام محرم رکھا گیا ہے کیونکہ عرب اسے کسی سال حلال قرار دے لیتے تھے اور اس کی جگہ دوسرے مہینے کو حرمت والا قرار دے لیتے تھے۔ (تفسیر ابن کثیر: ۴۶۷/۲)

فضائل:

۱۔ قرآن مجید نے چار مہینوں کو حرمت والا قرار دیا ہے، ان میں سے ایک ”محرم“ ہے، فرمانِ باری تعالیٰ ہے:

﴿إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرُمٌ﴾

[التوبة: ۳۶]

”بے شک اللہ کے نزدیک مہینوں کی گنتی بارہ مہینے ہی ہے اللہ کی کتاب میں جس دن سے اس نے آسمانوں اور زمین کو پیدا کیا، ان میں سے چار مہینے حرمت والے ہیں۔“

ان چار حرمت والے مہینوں کی وضاحت اور تعین کے لیے رسول اللہ ﷺ نے فرمایا:

((السنة اثنا عشر شهرا، منها أربعة حرم، ثلاثة متواليات: ذو القعدة، وذو الحجة،

والمحرم، ورجب مضر الذي بين جمادى وشعبان.)) (صحيح بخاري، رقم الحديث:

۳۱۹۷، صحيح مسلم، رقم الحديث: ۱۶۷۹)

”سال میں بارہ مہینے ہیں، ان میں سے چار حرمت والے ہیں، تین مسلسل (لگاتار) ہیں: ذو القعدة، ذو الحجة، محرم اور (چوتھا) رجب مضر ہے جو شعبان اور جمادی (الآخری) کے درمیان ہے۔“

۲۔ شہر اللہ: نبی کریم ﷺ نے محرم کو شہر اللہ (اللہ کا مہینا) کہا ہے۔ یہ اعزاز کسی اور مہینے کو حاصل نہیں ہے۔ فرمان نبوی ﷺ ہے:

((أفضل الصيام بعد رمضان، شهر الله والمحرم.)) (صحيح مسلم، رقم الحديث: ۱۱۶۳)

”رمضان کے بعد افضل ترین روزے اللہ کے مہینے محرم کے ہیں۔“

۳۔ محرم کے مہینے میں نفلی روزے رکھنا رمضان کے مہینے کے روزوں کے بعد افضل ترین روزے ہیں جیسا کہ اوپر حدیث میں مذکور ہے۔

۴۔ محرم قمری سال کا پہلا مہینا ہے جیسا کہ ”سن ہجری کا آغاز“ میں اس کا ذکر کیا گیا ہے۔

مسنون اعمال

۱۔ محرم میں کثرت سے نفلی روزے رکھنے چاہئیں کیونکہ نبی کریم ﷺ نے فرمایا ہے:

((أفضل الصيام بعد رمضان، شهر الله والمحرم.)) (صحيح مسلم، رقم الحديث: ۱۱۶۳)

”رمضان کے بعد افضل ترین روزے اللہ کے مہینے محرم کے ہیں۔“

۲۔ خصوصاً یوم عاشورہ کا روزہ رکھا جائے۔ اس سے گزشتہ سال کے گناہ معاف ہو جاتے ہیں، نبی کریم ﷺ نے فرمایا:

((وصيام يوم عاشوراء أحستسب على الله أن يكفر السنة التي قبله.))

(صحیح مسلم، رقم الحديث: ۱۱۶۲)

۳۔ اس مہینے میں ظلم و زیادتی سے اہتمام کے ساتھ بچنا چاہیے۔ بچنا تو ہر وقت چاہیے لیکن حرمت والے مہینوں میں گناہ کا جرم بڑھ جاتا ہے، اس لیے کہ اللہ تعالیٰ نے فرمایا:

﴿فَلَا تَظْلِمُوا فِيهِنَّ أَنْفُسَكُمْ﴾ [التوبة: ۳۶]

”ان مہینوں میں تم اپنے نفسوں پر ظلم نہ کرو۔“

عاشورہ محرم کی تعیین میں غلط فہمی کا ازالہ:

بالخصوص عاشورہ محرم کے روزے کی حدیث میں یہ فضیلت آئی ہے کہ یہ ایک سال گزشتہ کا کفارہ ہے۔

(صحیح مسلم، رقم الحديث: ۱۱۶۲)

اس روز رسول اللہ ﷺ بھی خصوصیت سے روزہ رکھتے تھے اور صحابہ کرام رضی اللہ عنہم کو بھی اس کی ترغیب دیتے تھے۔ پھر نبی ﷺ نے یہود کی مخالفت میں فرمایا:

((صوموا يوم عاشوراء، وخالفوا فيه اليهود،

صوموا قبله يوما، أو بعده يوما.))

”عاشورہ (دس محرم) کا روزہ رکھو لیکن یہودیوں کی مخالفت

بھی بایں طور کرو کہ اس کے بعد یا اس سے قبل ایک روزہ اور

ساتھ ملا لیا کرو۔“

(مسند أحمد: ۲۴۱/۱) یہ حدیث مرفوعاً ضعیف ہے۔ درحقیقت یہ

حضرت عبداللہ بن عباس رضی اللہ عنہما کا اثر ہے جو کہ صحیح سند سے مروی ہے۔

تفصیل ملاحظہ ہو: تحقیق مشیخہ أبي طاهر بن أبي الصقر للشيخ

الشریف حاتم بن عارف العوني، ص: ۶۶-۶۸.

ایک اور حدیث میں ہے کہ جب رسول اللہ ﷺ نے عاشورے

کا روزہ رکھا اور مسلمانوں کو بھی اس دن کا روزہ رکھنے کا حکم فرمایا تو

صحابہ نے آپ کو بتلایا کہ یہ دن تو ایسا ہے جس کی تعظیم یہود و نصاریٰ

بھی کرتے ہیں، اس پر رسول اللہ ﷺ نے فرمایا:

((لئن بقيت إلى قابل لأصومن التاسع.))

(صحیح مسلم، رقم الحديث: ۱۱۳۴)

”اگر میں آئندہ سال زندہ رہا تو نویں محرم کا روزہ (بھی)

رکھوں گا۔“

لیکن اگلا محرم آنے سے قبل ہی آپ ﷺ انتقال فرما گئے۔

بعض علماء کہتے ہیں کہ حدیث ”میں نویں محرم کا روزہ رکھوں گا۔“

کا مطلب ہے کہ صرف محرم کی ۹ تاریخ کا روزہ رکھوں گا، یعنی دس محرم کا

روزہ نہیں بلکہ اس کی جگہ ۹ محرم کا روزہ رکھوں گا، اس لیے وہ کہتے ہیں کہ

اب صرف ۹ محرم کا ایک روزہ رکھنا مسنون عمل ہے۔ ۱۰ محرم کا روزہ رکھنا بھی

صحیح نہیں اور ۱۰ محرم کے ساتھ ۹ محرم کا روزہ ملا کر رکھنا بھی سنت نہیں۔

اب سنت صرف ۹ محرم کا ایک روزہ ہے۔ لیکن یہ رائے صحیح نہیں۔

نبی ﷺ کے فرمان کا مطلب ہے کہ میں ۱۰ محرم کے ساتھ ۹ محرم کا روزہ

بھی رکھوں گا، اسی لیے ہم نے ترجمے میں بھی کا اضافہ کیا ہے

کیونکہ ۱۰ محرم کا روزہ تو حضرت موسیٰ علیہ السلام کے نجات پانے کی خوشی میں رکھا

جا رہا تھا، اس اعتبار سے ۱۰ محرم کے روزے کی مسنونیت تو مسلم ہے لیکن

یہودیوں کی مخالفت کے لیے آپ نے اس کے ساتھ ۹ محرم کا روزہ رکھنے کی

خواہش کا اظہار فرمایا جس پر عمل کرنے کا موقع آپ ﷺ کو نہیں ملا۔

بعض آثار سے بھی اس بات کی تائید ہوتی ہے، جیسے مصنف عبدالرزاق

(۲۸۷/۴) میں صحیح سند سے حضرت ابن عباس رضی اللہ عنہما کا قول ہے:

”خالفوا اليهود وصوموا التاسع والعاشر.“

”یہودیوں کی مخالفت کرو اور دس اور دس محرم کا روزہ رکھو۔“

بلکہ بقول امام ابن تیمیہ رحمہ اللہ مذکورہ مرفوع حدیث کے بعض طرق

میں ((لأصومن التاسع)) (میں نو محرم کا روزہ رکھوں گا) کے بعد

یہ الفاظ بھی ہیں ((مع العاشر)) (۱۰ محرم کے روزے کے ساتھ۔)

ملاحظہ ہو: مجموع فتاویٰ شیخ الاسلام ابن تیمیہ: ۳۱۲/۲۵

امام ابن تیمیہ رحمہ اللہ نے ((مع العاشر)) کے ایک طریق کی

حضرت ابن عباس رضی اللہ عنہما کی طرف منسوب موقف کی وضاحت:
بعض لوگوں نے عبداللہ بن عباس رضی اللہ عنہما کی ایک روایت سے یہ ثابت کرنے کی کوشش کی ہے کہ وہ دس محرم کے بجائے ۹ محرم کا روزہ رکھتے تھے اور اسی کی ترغیب دیتے تھے اور اسی کو وہ عاشوراء سے تعبیر کرتے تھے۔ جب ان سے سوال کیا گیا کہ کیا رسول اللہ ﷺ بھی ۹ محرم کا روزہ رکھتے تھے تو انھوں نے فرمایا: ”ہاں۔“

لیکن ان کی طرف یہ موقف منسوب کرنا درست نہیں بلکہ ابن عباس رضی اللہ عنہما کے قول کا مطلب یہ ہے کہ جو عاشوراء کا روزہ رکھنا چاہے اسے چاہیے کہ ۹ محرم سے شروع کرے، صرف ۱۰ محرم کے روزے پر اکتفا نہ کرے۔ ابن عباس رضی اللہ عنہما سے منقول تمام روایات کو جمع کرنے سے یہی بات ثابت ہوتی ہے۔ علاوہ ازیں صحیح مسلم کی مذکورہ حدیث میں ہے کہ ابن عباس رضی اللہ عنہما سے پوچھا گیا: کیا رسول اللہ ﷺ بھی ۹ محرم کا روزہ رکھتے تھے؟ ابن عباس رضی اللہ عنہما نے فرمایا: ہاں۔ جبکہ واقعہ ایسا نہیں ہے، رسول اللہ ﷺ نے ۹ محرم کا روزہ نہیں رکھا، صرف آئندہ سال رکھنے کے ارادے کا اظہار فرمایا۔ حضرت ابن عباس رضی اللہ عنہما کے ”ہاں“ کہنے سے بھی اسی امر کا اثبات ہوتا ہے کہ عاشوراء محرم کا روزہ ۹ محرم سے رکھا جائے، یعنی ۱۰ اور نو محرم دونوں کا روزہ، چنانچہ امام بیہقی رحمہ اللہ حضرت ابن عباس رضی اللہ عنہما کی صحیح مسلم کی مذکورہ روایت، جس میں ۹ محرم کو رسول اللہ ﷺ کے روزہ رکھنے کے استفسار پر ابن عباس رضی اللہ عنہما نے اثبات میں جواب دیا، نقل کر کے لکھتے ہیں:

”وكانه أراد صومه مع العاشر وأراد بقوله في الجواب نعم ما روي من عزمه ﷺ على صومه.“

”حضرت ابن عباس رضی اللہ عنہما نے ۹ محرم کے روزے سے مراد یہ لی ہے کہ اسے دس محرم کے روزے کے ساتھ رکھا جائے اور انھوں نے سوال کے جواب میں جو ”ہاں“ کہا، اس کا مطلب یہ ہے کہ رسول اللہ ﷺ نے ۹ محرم کا روزہ رکھنے

طرف جو اشارہ فرمایا ہے، وہ اگر ثابت ہو جاتا ہے تو یہ ٹکڑا فیصلہ کن ہے۔ لیکن ہماری معلومات کی حد تک یہ ٹکڑا کتب حدیث میں نہیں ملتا۔ امام صاحب نے غالباً اپنے حافظے کی بنیاد پر اس کا حوالہ دے دیا ہے۔ بہر حال اس سے یہ تو معلوم ہو جاتا ہے کہ امام صاحب کا موقف بھی وہی ہے جس کی صراحت ہم کر رہے ہیں۔ علاوہ ازیں ۹ اور دس محرم دونوں دنوں کا روزہ رکھنا ہی نبی ﷺ کے فرمان کا صحیح مفہوم و مطلب ہے، اس لیے کہ آپ ﷺ نے دس محرم کے روزے کی فضیلت بھی بیان فرمائی ہے کہ یہ گزشتہ ایک سال کے گناہوں کا کفارہ ہے، نیز اسے حضرت موسیٰ علیہ السلام کی نجات کی خوشی میں رکھنے کو یہودیوں کے مقابلے میں اپنے آپ کو اس کا زیادہ حق دار بھی قرار دیا ہے۔ یہ دونوں باتیں اس امر پر دلالت کرتی ہیں کہ دس محرم کے روزے کا استحباب توشیعہ سے بالاتر ہے، پھر اس کو ختم کر کے صرف ۹ محرم کے روزے ہی کو فرمان رسول کا مصداق قرار دینا کس طرح صحیح ہو سکتا ہے؟ یہ تو دس محرم کے روزے کو، جس کی فضیلت احادیث سے ثابت ہے، منسوخ کرنا ہے۔ کیا بغیر دلیل کے اس کو منسوخ قرار دینا صحیح ہے؟

علاوہ ازیں ((لأصومن التاسع)) حدیث کے راوی بھی حضرت ابن عباس ہیں اور مصنف عبدالرزاق میں انھی کا قول بیان ہوا ہے۔ گویا راوی کی حدیث کی وضاحت خود راوی ہی کے فتوے سے ہو گئی ہے، اس کے بعد ((لأصومن التاسع)) کے مفہوم میں اشکال باقی نہیں رہتا اور نہ رہنا ہی چاہیے۔ اسی لیے صاحب مرعاة مولانا عبید اللہ رحمانی مبارکپوری، شیخ الاسلام امام ابن تیمیہ، امام ابن قیم، حافظ ابن حجر، امام شوکانی، امام ابن حزم اور دیگر متعدد علماء رحمہم اللہ نے اسی مفہوم کو زیادہ صحیح اور رائج قرار دیا ہے۔ (ملاحظہ ہو: مرعاة المفاتیح: ۳/ ۲۷۰، طبع قدیم، والسیل الجرار للشوکانی، والمحلی لابن حزم، وعون المعبود۔ صحیح مسلم، رقم الحدیث: ۱۱۳۳)۔

اس لیے صرف ۹ محرم کے روزے کو مسنون عمل کہنا کسی طرح بھی صحیح نہیں ہو سکتا، صحیح بات (ان شاء اللہ) یہی ہے کہ نو اور دس محرم کا روزہ رکھا جائے، ((لأصومن التاسع)) کا یہی مطلب بنے گا نہ کہ صرف ۹ محرم کا روزہ رکھنا۔ واللہ أعلم .

حافظ ابن حجر رحمہ اللہ نے بھی خاصی تفصیل سے اس نکتے پر بحث کی ہے اور ((لأصومن التاسع)) کے اسی مفہوم کو رائج قرار دیا ہے کہ ۹ اور ۱۰ محرم کا روزہ رکھا جائے نہ کہ صرف ۱۰ محرم کا۔ نو کا روزہ نہ رکھا جاسکے تو ۱۰ کے ساتھ ۱۱ محرم کا روزہ ملا لیا جائے کیونکہ فتح مکہ کے بعد آپ اہل کتاب کی مخالفت کو پسند فرماتے تھے۔ تفصیل کے لیے ملاحظہ ہو: فتح الباری: ۴ / ۳۱۱، طبع دار السلام



بقیہ: انبیائے کرام اور صحابہ عظام پر مبنی فلمیں ﴿وَإِنَّكَ لَعَلَىٰ خُلُقٍ عَظِيمٍ﴾ [القلم: ۴]
”اور بے شک آپ بہت بڑے اخلاق (کے مرتبے) پر فائز ہیں۔“

باقی انبیاء کرام ﷺ بھی صدق لسان و حسن مقال کے اعلیٰ مرتبے پر فائز تھے۔ جبکہ اس فرضی و جعلی نبی کا ماضی و حال داغدار ہوتا ہے۔ مسلم معاشرے میں ان اداکاروں کو فحاشی و عریانی اور بے حیائی و بدکاری کی علامت سمجھا جاتا ہے۔ یہ حضرات بے ہودگی، لغویات اور شراب و شباب کے رسیا ہوتے ہیں۔ ان کے ماہ و سال اور لیل و نہار خلاف شرع امور میں گزرتے ہیں۔ جب اس قماش کے مرد و خواتین عالی قدر انبیاء و ازواج انبیاء ﷺ اور عزت مآب صحابہ کرام و عفت مآب صحابیات رضی اللہ عنہم کا روپ دھار کر ناظرین کے سامنے آئیں گے تو اس سے معاشرے میں غلط تاثر پھیلے گا۔ العیاذ باللہ (جاری ہے)



کے عزم کا اظہار فرمایا۔“

اس کے بعد امام بیہقی فرماتے ہیں کہ ہماری اس بات کی وضاحت حضرت ابن عباس رضی اللہ عنہما کا اپنا یہ قول کر دیتا ہے:

”صوموا التاسع والعاشر وخالفوا اليهود.“
(السنن الكبرى للبيهقي مع الجوهر النقي: ۲۸۷/۴)
طبع قدیم

”۹ اور ۱۰ محرم کا روزہ رکھو اور یہود کی مخالفت کرو۔“

علاوہ ازیں حضرت ابن عباس رضی اللہ عنہما سے مروی ایک حدیث میں بھی اس امر کی صراحت موجود ہے کہ عاشوراء سے مراد دس محرم ہے:

”أمر رسول الله ﷺ بصوم عاشوراء يوم العاشر.“ (سنن الترمذي، رقم الحديث: ۷۵۵)
”رسول اللہ ﷺ نے عاشورے کا روزہ رکھنے کا حکم دیا، یعنی دس محرم کا۔“

حضرت ابن عباس رضی اللہ عنہما سے مروی اس مرفوع حدیث سے یہ فیصلہ ہو جاتا ہے کہ عاشوراء، نو محرم کا نہیں، ۱۰ محرم کا دن ہے۔ اور اس حدیث کے راوی بھی حضرت ابن عباس ہی ہیں، پھر یہ کیسے ممکن ہے کہ وہ نو محرم کو عاشوراء قرار دیں؟ اسی لیے امام ترمذی اس حدیث کے درج کرنے کے بعد فرماتے ہیں:

”وقد اختلف أهل العلم في يوم عاشوراء فقال بعضهم: يوم التاسع، وقال بعضهم: يوم العاشر وروي عن ابن عباس أنه قال: صوموا التاسع والعاشر وخالفوا اليهود.“

”اہل علم نے اس امر میں اختلاف کیا ہے کہ عاشوراء کون سا دن ہے؟ بعض نے کہا ہے کہ یہ نو محرم ہے اور بعض نے کہا: دس محرم ہے۔ اور حضرت ابن عباس رضی اللہ عنہما سے مروی ہے، انھوں نے کہا: نو اور دس محرم کا روزہ رکھو اور یہود کی مخالفت کرو۔“

انبیائے کرام علیہم السلام و صحابہ عظام رضی اللہ عنہم پر مبنی فلموں و تصاویر کی شرعی حیثیت

حافظ ریاض احمد عاقب اثری

بن کر بیٹھنا ہے۔ یہ تمثالیں (مورتیاں اور تصویریں) قبر پرستوں اور پیر پرستوں میں بھی آج کل عام ہیں اور ان کو بڑے اہتمام سے گھروں اور دکانوں میں بطور تبرک آویزاں کیا جاتا ہے۔ اللہ تعالیٰ انہیں سمجھ عطا فرمائے۔“

(تفسیر احسن البیان، ص: ۸۹۵-۸۹۶)

یہ تو حقیقت ہے کہ آج کل کے جاہل قبر پرست اپنے مزعومہ بزرگوں کی تصاویر اپنے گھروں اور دکانوں کی دیواروں پر آویزاں کرتے ہیں اور مشکل کے وقت ان کے سامنے ہاتھ جوڑ کر فریادیں کرتے ہیں۔ شرک کے ایسے شرمناک مناظر ہمارے معاشرے میں عام ہیں۔ نبی کریم ﷺ نے تو اپنے داماد علی مرتضیٰ رضی اللہ عنہ کو تمثالیں و تصاویر کو مسمار کرنے کا مشن سونپا تھا۔ اسی مشن کو حیدر کرار رضی اللہ عنہ نے جاری رکھا۔ جیسا کہ ابوالہیاج اسدی رحمہ اللہ سے مروی ہے کہ مجھے علی مرتضیٰ رضی اللہ عنہ نے ایک مشن سونپا اور فرمایا:

”أَلَا أُبْعَثُكَ عَلَى مَا بَعْثَنِي عَلَيْهِ رَسُولُ اللَّهِ أَنْ

لَا تَدْعَ تَمَثَالًا إِلَّا طَمَسْتَهُ وَلَا قَبْرًا مُشْرِفًا إِلَّا

سَوَيْتَهُ.“ (صحیح مسلم، رقم الحدیث: ۹۶۹)

”کیا میں آپ کو اس مہم پر نہ بھیجوں جس پر مجھے رسول اللہ ﷺ نے بھیجا تھا؟ (آپ ﷺ نے فرمایا تھا کہ) جس مورتی (تصویر) کو دیکھوں اسے مٹا دوں اور جس بلند قبر کو دیکھوں اسے زمین کے برابر کر دوں۔“

قوم جد الانبیاء علیہم السلام بھی جب انہی مورتیوں کے سامنے سجدہ ریز تھی تو بت شکن پیغمبر جناب ابراہیم علیہ السلام نے ان سے پوچھا:

﴿إِذْ قَالَ لِأَبِيهِ وَقَوْمِهِ مَا هَذِهِ التَّمَاثِيلُ الَّتِي أَنْتُمْ لَهَا عِقْفُونَ ۖ قَالُوا وَجَدْنَا آبَاءَنَا نَا لَهَا عِبَادِينَ ۖ ۝﴾

[الانبیاء: ۵۲، ۵۳]

”جب آپ (ابراہیم علیہ السلام) نے اپنے باپ اور اپنی قوم سے کہا کہ یہ مورتیاں جن کے سامنے تم جھکے ہوئے ہو، کیا ہیں؟ انہوں نے جواب دیا کہ ہم نے اپنے باپ دادا کو انہی کی عبادت کرتے ہوئے پایا ہے۔“

عہد دوراں کے مفسر قرآن حافظ صلاح الدین یوسف حفظہ اللہ ان آیات کی تفسیر کرتے ہوئے رقم طراز ہیں:

”تَمَثَالٌ، تَمَثَالٌ کی جمع ہے۔ یہ اصل میں کسی چیز کی ہو بہو نقل کو کہتے ہیں۔ جیسے پتھر کا مجسمہ یا کاغذ اور دیوار وغیرہ پر کسی کی تصویر۔ یہاں سے مراد وہ مورتیاں ہیں جو قوم ابراہیم علیہ السلام نے اپنے معبودوں کی بنا رکھی تھیں اور جن کی وہ عبادت کرتے ہیں۔ عَاكِفٌ، عَاكِفٌ سے اسم فاعل کا صیغہ ہے، جس کے معنی کسی چیز کو لازم پکڑنے اور اس پر جھک کر، جم کر بیٹھ رہنے کے ہیں۔ اسی سے اعتکاف ہے، جس میں انسان اللہ کی عبادت کے لیے جم کر بیٹھتا اور یکسوئی اور انہماک سے اس کی طرف لو لگاتا ہے۔ یہاں (آیت) سے مراد بتوں کی تعظیم و عبادت اور ان کے تھانوں پر مجاور

رسوا کن عذاب ہے اور دنیا و آخرت میں لعنت ہے، اللہ تعالیٰ نے فرمایا:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا﴾

[الأحزاب: ۵۷]

”بے شک جو لوگ اللہ اور اس کے رسول کو ایذا دیتے ہیں ان پر دنیا و آخرت میں اللہ کی لعنت ہے اور اللہ تعالیٰ نے ان کے لیے رسوا کن عذاب تیار کر رکھا ہے۔“

اسی طرح یہ عمل باطل عصمت انبیاء و رسل ﷺ کے بھی خلاف ہے کیونکہ کسی غیر نبی و رسول کو تاج نبوت پہنانا خواہ حقیقی ہو یا فلمی و ڈرامائی صورت میں، ہر دو صورتوں میں حرام ہے۔ اللہ تعالیٰ حکیم ہے وہ جسے چاہتا ہے تاج نبوت سے نوازتا ہے، ارشاد باری تعالیٰ ہے:

﴿اللَّهُ أَعْلَمُ حَيْثُ يَجْعَلُ رِسَالَتَهُ﴾ [الأنعام: ۱۲۴]

”اللہ تعالیٰ ہی خوب جانتا ہے کہ کہاں وہ اپنی رسالت رکھے۔“

اللہ احکم الحاکمین نے گزشتہ انبیاء کرام ﷺ کو رسالت و نبوت ایسے خلعت فاخرہ سے نوازا اور سب سے آخر میں ہمارے نبی محمد بن عبد اللہ ﷺ کو مبعوث فرما کر سلسلہ نبوت منقطع کر دیا۔ اب جو حقیقی طور پر یا ڈرامائی انداز میں نبوت و رسالت ایسے منصب جلیل کا دعویٰ کرتا ہے ایسا شخص کذاب و دجال ہے اور انبیاء و رسل کی توہین و اہانت کا مظاہرہ کر رہا ہے۔

یہ بھی حقیقت ہے کہ اداکاروں و فن کاروں کے احوال و تصرفات حضرات انبیاء و رسل ﷺ کے احوال و واقعات سے بالکل مختلف ہیں۔ اللہ تعالیٰ کے انبیاء و رسل ﷺ کردار و گفتار، اخلاق و عادات، سیرت و صورت، امانت و دیانت، حق و صداقت اور حلم و کرم ایسی بے مثل خوبیوں سے متصف تھے جس کی شہادت پر صحف آسمانی شاہد ہیں۔ خود قرآن مقدس نے پیغمبر امن و سلامتی محمد رسول اللہ ﷺ کے بارے میں کہا ہے:

(باقی صفحہ نمبر ۱۷ پر)

آج ابن سبا کے گروہ نے خلیفہ رابع سیدنا علی رضی اللہ عنہ پر فلم بنائی ہے اور اسے اپنے جینیل ”الکوتز“ پر جاری کیا ہے۔ یہ ملحد گروہ سیدنا علی رضی اللہ عنہ کو الوہیت کے درجے پر فائز کرتا ہے جو درس توحید کا بول بالا کرنے والے اور کفر و شرک کا استیصال کرنے والے تھے۔ آج ابن سبا کا ٹولہ ابن سبا کی پیروی کرتے ہوئے مشرکانہ نظریات و کفریہ عقائد کا کھلے عام پرچار کرتا ہوا نظر آتا ہے۔ یہود و نصاریٰ پہلے ہی شرک میں مبتلا تھے۔ ابن سبا جب اسلام کا لبادہ اوڑھ کر الوہیت علی رضی اللہ عنہ کا پرچار کرنے لگا تو اس سے ایک نئے فرقے نے جنم لیا جس کے پیروکار آج بھی ”یاعلیٰ مد“ کے نعرے بلند کرتے ہوئے نہیں تھکتے۔ آج یہ فرق باطلہ ”ہم تو ڈوبے صنم تمھیں بھی لے ڈوبیں گے“ کے مصداق اہل بدعت و خرافات اور ضعیف الاعتقاد مسلمانوں میں شرک کا ایک نیا محاذ کھولنے جا رہے ہیں۔

نام نہاد مسلمان پہلے ہی اپنے صوفیاء کی تصاویر گھروں میں سجا کر ان کی تعظیم و تکریم کرتے ہیں، اور ان تصاویر کو اپنے اور اللہ وحدہ لا شریک کے درمیان شفاعت کنندہ خیال کرتے ہیں۔ اب اگر ان کے پاس محمد مصطفیٰ ﷺ کی فرضی تصویر آگئی تو یہ اس کی پوجا شروع کر دیں گے جن کا عقیدہ یہ ہے کہ محمد ﷺ اللہ تعالیٰ کی شکل میں آسمان سے اترے ہیں۔ العیاذ باللہ

تنقیص و اہانت کا پہلو:

انبیائے کرام ﷺ و صحابہ رضی اللہ عنہم کی تصاویر و فلموں سے تنقیص و اہانت کا پہلو بھی نکلتا ہے۔ وہ اس طرح جب اداکار اپنے فرضی نام ان پاک باز نفوس کے ناموں پر رکھیں گے اور مد مقابل ان ناموں کو پکار کر استہزاء کا ارتکاب کرے گا تو اس سے انبیائے کرام ﷺ کی توہین و تنقیص لازم آئے گی جو کہ قطعی طور پر حرام ہے۔ ان فرضی و جعلی فلموں میں ایسا ہی ہو رہا ہے۔ ہمارے پیغمبر محمد رسول اللہ ﷺ کی تصویر شائع کر کے ان باطل پرستوں نے نبی کریم ﷺ کی شان میں گستاخی کا ارتکاب کیا ہے اور ایسے بد باطن جنھوں نے محمد مصطفیٰ ﷺ کی تصویر بنا کر تنقیص و اہانت کا ارتکاب کیا ہے ان کے لیے

قومی نصابِ تعلیم میں روحِ اسلام کی ضرورت

عطاء محمد جنجوعہ

خیالات اور تمدن میں انگریز ہوں گے۔ اس نظام سے مسلمان اُن کے ذہنی غلام بن کر رہ گئے۔ اُن سے اسلامی روح چھین لی گئی اور تعلیم کا مقصد اصلاح ختم ہو کر حصولِ معاش تک محدود ہو گیا۔

اسلام میں علم وحی الہی ہے جو قربِ الہی کا ذریعہ ہے۔ ایسی تعلیم جس کا مقصد معاش ہو وہ فن ہے۔ اسلام نے فن حاصل کرنے سے منع نہیں کیا۔ لیکن فنی مہارت سے قبل قربِ الہی کا سلیقہ سیکھنا ضروری ہے۔ اسلامی ممالک کو سامراجی قوتوں سے جغرافیائی آزادی حاصل کیے ہوئے طویل عرصہ گزر گیا مگر ان کا نظام تعلیم سیکولر تعلیم کی عکاسی کرتا ہے۔ اسلامی حکومت کا فرض ہے کہ نظامِ تعلیم کو اسلامی سانچے میں ڈھالنے کے لیے ضروری اقدامات کرے تاکہ مسلمان علم و فن میں کھویا ہوا مقام دوبارہ حاصل کر سکیں۔

اسلام سے عدم دلچسپی، ترقیاتی منصوبوں کی ناکامی، سیاسی شعور کی کمی اور اہل مغرب کی اندھی تقلید کا سبب تعلیم کی کمی ہے۔ اسلامی ممالک خصوصاً پاکستان میں خواندگی کا تناسب دوسروں سے کم ہے۔ جبکہ قوموں کی بقا کا انحصار تعلیم و حکمت پر ہے۔ نئی پود کو تعلیم کے زیور سے آراستہ کرنا والدین اور حکومت کا فریضہ ہے، چنانچہ شرحِ خواندگی میں اضافے کے لیے بنیادی تعلیم لازمی کردی جائے تاکہ نوخیز نسل پر وان چڑھ کر ملی و قومی اور عالمی مسائل سے آگاہ ہو سکے، اور خداداد صلاحیتوں کو بروئے کار لا کر قومی ترقی میں اہم کردار ادا کر سکے۔ ووٹ مقدس امانت ہے۔ یہ حق استعمال کرتے وقت اہلیت کے حامل امیدوار کا انتخاب کر سکے۔

وسائل کی کمی کے پیش نظر محلّہ کی مساجد میں ابتدائی تعلیم کے مرکز قائم کیے جائیں۔ اسلامیات میں ارکانِ اسلام اور اخلاق و آداب

اقوام کی ترقی علوم و فنون میں مہارت کی مرہونِ منت ہے۔ جس طرح دماغِ انسانی جسم میں بنیادی حیثیت رکھتا ہے اسی طرح تعلیمی نظام قوموں کے عروج، تہذیب و تمدن کی نشوونما اور مذہبی و سیاسی شعور کی بیداری میں مرکزی کردار ادا کرتا ہے۔

چینی کہاوت ہے کہ اگر انسان ایک سال کا منصوبہ بنانا چاہتا تو کاشتکاری کرے، اگر منصوبہ دس سال کا ہے تو شجر کاری کرے اور اگر سو سال کا منصوبہ ہے تو انسان سازی کرے۔ چینی قوم نے اپنی اس کہاوت کو عملی جامہ پہنایا۔ وہی قومیں جو نظریاتی اختلاف کی بنا پر مخالف تھیں آج انھوں نے چین کو ایٹمی پاور تسلیم کر لیا۔

اسلام میں علم کی اہمیت اس قدر ہے کہ اللہ سبحانہ و تعالیٰ نے پہلی وحی میں نبی کریم ﷺ کو ”اقراء“ کا حکم دیا تو نبی کریم ﷺ نے جنابِ ارقم رضی اللہ عنہ کے گھر میں نو مسلموں کی تعلیم و تربیت کا آغاز کر دیا۔ جب مدینہ منورہ میں اسلامی حکومت قائم ہو گئی تو معلمِ انسانیت ﷺ نے مسجد نبوی میں صفہ مدرسہ کا اجرا کیا، جہاں اُن کو وحی الہی کی تعلیم کے ساتھ تیر اندازی کی مشق بھی کرائی جاتی تھی۔ خلافتِ اسلامیہ کے شہری دور میں مدارس میں علوم و فنون کی تعلیم کا اہتمام تھا۔ دیارِ غیر سے غیر مسلم بھی ان اداروں میں آ کر علم کی پیاس بجھاتے تھے۔

ہر حاکم قوم اپنی تہذیب و تمدن کے فروغ اور نظریاتی سرحدوں کی حفاظت کے لیے سب شعبوں سے بڑھ کر تعلیم پر توجہ دیتی ہے۔ سامراجی طاقتوں نے نوآبادیاتی دور میں مسلمانوں کو مستقل غلام بنانے کے لیے مخصوص تعلیمی پالیسی تشکیل دی۔ لارڈ میکالے نے ۱۸۳۳ء میں ہندوستان میں رائج تعلیمی پالیسی کے بارے پیشین گوئی کی تھی کہ یہ لوگ رنگ اور نسل کے اعتبار سے دیہی ہوں گے لیکن

خلافت عثمانیہ کو نصاب تعلیم کے کسی بھی درجے میں شامل نصاب نہیں کیا، وہی پالیسی آج تک برقرار ہے۔ اُن کا یہ جرم تھا کہ انھوں نے خشکی پر بحری جہاز دوڑا کر اہل مغرب کو ورطہ حیرت میں ڈال دیا اور وسطی یورپ تک اسلامی پرچم لہرایا۔ چنانچہ ٹڈل سے بی۔ اے تک تحریک پاکستان کے ساتھ عالم اسلام کے شاندار ماضی کو بھی شامل نصاب کیا جائے۔

میٹرک میں سائنس و آرٹس گروپ قائم ہیں، چنانچہ آرٹس گروپ میں تاریخ، جغرافیہ، شہریت اور اسلامیات کے مضامین شامل ہوں۔ انگلش بین الاقوامی زبان ہے۔ موجودہ دور میں اس کی افادیت سے انکار نہیں، پس اس کی حوصلہ افزائی کی جائے لیکن اس کو نصابی اور تدریسی حیثیت نہ دی جائے تاکہ دوسرے علوم میں اعلیٰ مہارت حاصل کرنے میں آڑے نہ آئے۔ چنانچہ نصابی اور تدریسی زبان قومی ہو، تاکہ بچوں کو علوم و فنون سمجھنے میں دقت نہ ہو۔

فنی علوم اور دفتری امور قومی زبان میں منتقل کیے جائیں، البتہ جن محکموں کے معاملات انگریزی زبان میں ناگزیر ہوں، مثلاً امور خارجہ، سائنس و ٹیکنالوجی وغیرہ ان محکموں میں بھرتی کے لیے محکمہ اہلیت و صلاحیت کے علاوہ انگریز میں مہارت کی لازمی حیثیت برقرار رہے۔

انٹرمیڈیٹ اور بی۔ اے سطح پر سائنس و آرٹس گروپ کی طرز پر اسلامی گروپ قائم کیا جائے۔ اسلام مکمل ضابطہ حیات ہے۔ زندگی کے تمام شعبوں میں ہماری راہ نمائی کرتا ہے۔ اسلامی گروپ کے مضامین میں تفسیر القرآن، معارف الحدیث، علم الفقہ، تاریخ اسلام، اتحاد اسلامی، سیرت طیبہ ﷺ، سیرت صحابہ رضی اللہ عنہم، اللہ تعالیٰ کا نظام عدل، اسلامی معیشت، انسانی دنیا پر مسلمانوں کے عروج و زوال کا اثر، الاحکام السلطانیہ وغیرہ ہوں۔ البتہ عورتوں کے لیے تاریخ صحابیات، تہذیب نسواں اور انسانی تعمیر و ترقی میں عورتوں کا کردار جیسے مضامین کا اضافہ ہو۔ طلباء ان میں چناؤ کریں۔ سائنس گروپ میں یورپ پر اسلام کے احسان، میڈیکل گروپ میں طب نبوی اور جدید سائنس اور کامرس گروپ میں اسلام اور جدید معیشت و تجارت

شامل ہو، نماز، ادعیہ مسنونہ اور قرآن مجید کی چند سورتیں با ترجمہ شامل نصاب ہوں۔

سکولوں میں ناظرہ قرآن کی تعلیم لازمی ہو۔ سائنس کے عملی امتحان کی طرح سیکنڈری بورڈ ناظرہ قرآن خوانی کا امتحان بھی لے۔ میٹرک کی سند اُس وقت تک جاری نہ کی جب تک امیدوار قرآن خوانی اور قرآن فہمی میں عبور حاصل نہ کر لے۔

ناظرہ قرآن اور اسلامیات کی تدریس کے لیے پرائمری سکولوں میں بی۔ اے، بی۔ ایڈ کی تعلیم کے علاوہ حافظ قرآن ہونا ضروری ہو۔ قاری قرآن کو ترجیح دی جائے۔ سرکاری اداروں میں میٹرک تک تعلیم مفت ہے لیکن بے بہا فیس و فنڈ کی وجہ سے غریب طلباء کا کالج یونیورسٹی میں تعلیم جاری رکھنا دشوار ہو گیا ہے۔ تعلیمی و طبی سہولتوں کا مفت فراہم کرنا جمہوری حکومت کا فرض ہے، حکومت اپنے اس فرض کو بخوبی ادا کرے۔

عمر ملکی مشنری و پرائیویٹ تعلیمی اداروں میں قومی نصاب رائج کیا جائے۔ غیر مسلموں کو مذہبی تعلیم حاصل کرنے کے لیے سکول قائم کرنے کی اجازت ہو لیکن اُن میں مسلم طلباء کا داخلہ ممنوع ہو۔ ملک کے تمام تعلیمی اداروں کا نصاب یکساں ہو:

فہم قرآن و حدیث اور عرب ممالک میں گفت و شنید کی سہولت کے لیے عربی کی لازمی حیثیت برقرار رکھی جائے۔ پرائمری کے نصاب میں طب نبوی کی روشنی میں جسمانی صحت کے اصول و ضوابط اور ابتدائی طبی امداد کے طریقے سائنس کے نصاب میں شامل کیے جائیں۔

قیام پاکستان کے بعد ابتدائی دور میں معاشرتی علوم کے حصہ تاریخ میں خلافت راشدہ سے خلافت عباسیہ تک کے حالات و واقعات شامل نصاب رہے ہیں۔ نظریہ پاکستان سے آگاہی اور دو قومی نظریہ کی ضرورت اور تشکیل پاکستان کی تحریک لازمی طور پر شامل نصاب ہو۔ لیکن نئی نسل کو اسلام کے سنہری دور سے متعارف نہ کرانا سراسر نا انصافی ہے۔ انگریزوں نے اپنے دور میں تاریخ

کتب کو شامل نصاب کیا جائے۔

آرٹس گروپ کے مضامین سیاسیات، معاشیات، عمرانیات، نفسیات اور فلسفہ میں اسلامی وغیرہ اسلامی نظریات کا تقابلی جائزہ پیش کر کے ملحدانہ نظریات کی تردید کی جائے اور اسلام کے ہمہ گیر آفاقی اصولوں کو اجاگر کیا جائے، مثلاً سود کے مضرات اور زکوٰۃ کے ثمرات وغیرہ۔

فنی و سائنسی علوم کو قومی زبان میں منتقل کیا جائے۔ عملی تجربات کے لیے وافر مقدار میں ضروری سامان مہیا کیا جائے۔ اس شعبے میں ذہین نادار طلباء کو خصوصی الاؤنس دیا جائے۔

مخلوط نظام تعلیم کو ختم کیا جائے اور خواتین کے لیے علیحدہ یونیورسٹی اور فنی ادارے قائم کیے جائیں۔ محکمہ تربیت اور دفتری امور سرانجام دینے کے لیے عملہ خواتین پر مشتمل ہو۔

تعلیمی اداروں میں دارالمطالعہ کو موثر اور جاندار بنایا جائے۔ ہر جماعت کے ٹائم ٹیبل میں مطالعہ کے لیے ہفتہ وار چند پیریڈ مخصوص ہوں۔ طلباء کے زیر مطالعہ کتب کو رجسٹر میں درج کیا جائے۔ اسلامی دور کی درسگاہوں میں بچوں کو تیر اندازی، تیغ بازی اور گھڑ سواری کی مشق کرائی جاتی تھی، چنانچہ موجودہ دور میں طلباء کو فوجی تربیت لازمی دی جائے، تاکہ بوقت ضرورت ہر فرد مسلم جہاد جیسے اہم فریضے کو انجام دے سکے۔ دورانِ تعلیم بچوں کی تعلیم و تزکیہ کا خصوصی انتظام کیا جائے اور انھیں صوم و صلوة کا پابند بنایا جائے۔ درس گاہ سے فارغ ہوتے وقت اس کے چال چلن سرٹیفیکیٹ میں یہ تصدیق لازمی ہو کہ وہ صوم و صلوة کا پابند ہے۔

غیر مسلم علاقوں میں مسلم طلباء کو فنی و سائنسی تحقیق کے سوا قطعاً نہ

بھیجا جائے۔ وہاں اُن کی رہائش کا خصوصی انتظام کیا جائے تاکہ اسلامی تشخص برقرار رکھ سکیں اور وہ دوسروں کے لیے علم و عمل کا عمدہ نمونہ ہوں۔ وہ دوسرے مسلم ممالک سے آئے ہوئے مسلمان طلباء سے رابطہ قائم کریں۔ شرعی و عقلی علوم پر تبادلہ خیال کریں، مزید برآں عالم اسلام کو درپیش مسائل کے حل کے لیے حتی المقدور کوشش کریں۔

تعلیمی درس گاہوں میں اساتذہ کا معیار زندگی بہتر بنانے کی کوشش کی جائے، تاکہ علم و عمل کے پیکر اور ذہین طلباء شعبہ تعلیم کی طرف رجوع کریں۔ حاضر حال اساتذہ کو محکمہ تربیت کے علاوہ تعلیم و تزکیہ کا کورس کرایا جائے، جس میں بحیثیت معلم اُن کو اخلاقی ذمہ داریوں کا احساس دلایا جائے اور نا اہل اور بے عمل اساتذہ کو برطرف کر دیا جائے۔

علمی و فنی ڈگری کے حصول کے لیے سخت نگرانی کے تحت سال میں دو دفعہ امتحان لیے جائیں۔ لیکن طلباء کے لیے ایک ڈگری کے بعد دوسری ڈگری (میٹر کے بعد ایف۔ اے) کا امتحان دینے کے لیے کسی قسم کے دورانیے (عموماً دو سال) کی شرط ختم کی جائے۔ اس پر عمل کرنے سے طلباء سیاسی و فرقہ وارانہ سرگرمیوں میں وقت ضائع نہ کریں گے بلکہ اپنی صلاحیتوں کو تعلیمی میدان میں ایک دوسرے سے سبقت لے جانے میں صرف کریں گے۔^(۱) ہمارے اسلاف کی زندہ و تابندہ روایت موجود ہے کہ انھوں نے اٹھارہ سال کی عمر مختلف قسم کے علوم و فنون حاصل کر لیے۔ پھر تدریسی دور میں تصنیف و تالیف اور تحقیق کے ذریعے علمی دنیا میں اپنا نام روشن کیا۔



(۱) ہمارے خیال میں محض مقررہ نصاب کو جلد از جلد مکمل کر لینے سے طالب علم میں مطلوبہ قابلیت اور لیاقت پیدا نہیں ہو سکتی کیونکہ بعض معاملات کا عقدہ ماحول کے مشاہدے سے حل ہوتا ہے جو بہر حال وقت کا متقاضی ہے۔ غیر معمولی صلاحیتوں کے حامل لوگ بہت کم ہوتے ہیں، اس لیے ان کی سہولت کی خاطر اگر اکثریت کو نظر انداز کر دیا جائے تو خاطر خواہ فوائد کبھی حاصل نہ کیے جاسکیں گے۔ اس بات کا بخوبی اندازہ ان پرائیویٹ امیدواران کی علمی حالت سے کیا جاسکتا ہے جو کم سے کم عرصے میں امتحانات میں کامیابی چاہتے ہیں اور اکثر کامیاب ہو بھی جاتے ہیں۔ بہر کیف کتابی مطالعے کے ساتھ ساتھ ماحولیاتی مشاہدے کی اہمیت و ضرورت اپنی جگہ مسلم ہے۔ (ح۔ ح۔ ن)

مولانا قاری محمد اسماعیل اسد حافظ آبادی رحمہ اللہ

عبدالحنان جانباڑ، سیالکوٹ

ابھی دوسری جماعت میں تھے کہ قیام پاکستان کا اعلان ہو گیا۔ آپ اپنے خاندان کے ساتھ ہجرت کر کے پاکستان کے شہر حافظ آباد میں سکونت پذیر ہوئے۔ آج حافظ آباد میں جہاں جامع مسجد قدس اہل حدیث کھڑی نظر آتی ہے، یہاں کبھی ہندوؤں کے دو بڑے بڑے مندر ہوا کرتے تھے۔ حافظ محمد ابراہیم باقی پوری، مولانا ابوالحسن، حافظ محمد یحییٰ حافظ آبادی اور قاری محمد اسماعیل اسد کے والد محترم مولانا حکیم محمد ابراہیم رحمۃ اللہ علیہ نے علاقے کے نوجوانوں کے ساتھ مل کر ان مندروں کو مسمار کرتے ہوئے راتوں رات ملبہ ہٹا کر مسجد کی بنیاد رکھ دی اور صبح کے وقت اذان فجر پڑھ کر نماز فجر بھی ادا کر دی۔ مندر گرائے جانے کے لیے سب سے پہلی ضرب لگانے کا شرف قاری صاحب کے والد محترم مولانا حکیم محمد ابراہیم کو حاصل ہوا۔ بعد ازاں قاری صاحب نے اسی مسجد میں قاری حافظ سراج دین ^(۱) سے قرآن پاک حفظ کیا۔

۱۹۵۳ء میں مولانا حافظ محمد یحییٰ حافظ آبادی اور قاری صاحب کے والد محترم حکیم محمد ابراہیم رحمۃ اللہ علیہ تحریک ختم نبوت میں حصہ لینے کی پاداش میں پس دیوار زنداں چلے گئے تو نماز تراویح میں قاری محمد اسماعیل صاحب اسد رحمہ اللہ کو اپنا پہلا مصلیٰ حضرت مولانا حافظ محمد یحییٰ رحمہ اللہ کی مسجد ”مبارک“ میں سنانے کا اعزاز حاصل ہوا۔ انھی دنوں میاں فضل حق (ناظم اعلیٰ مرکزی جمعیت اہل حدیث پاکستان) کی معاونت سے جامع مسجد مبارک حافظ آباد میں دینی مدرسہ ”دارالحدیث محمدیہ“ کا اجرا ہوا جس میں پہلے معلم مولانا فضل الرحمن کلیم کا شمیری رحمہ اللہ تعینات ہوئے، موصوف استاذ المحدثین حضرت

گزشتہ سال (۲۰۱۰ء) شیخ الحدیث مولانا محمد علی جانباڑ رحمہ اللہ کی علمی درس گاہ میں تقریب بخاری شریف کے انعقاد کے لیے راقم السطور کو دور حاضر کے محقق شہیر اور ممتاز عالم دین مولانا ارشاد الحق اثری حفظہ اللہ سے فیصل آباد میں ان کے تحقیقاتی ادارے میں ملاقات کا شرف حاصل ہوا۔ دوران گفتگو راقم نے علماء کی تقریری خدمات کے مقابلے میں تحریری محنت کو سراہنے کی کوشش کی تو مولانا بھانپ گئے۔ میری بات سن کر فرمانے لگے: ایسی بات نہیں ہے۔ ہمارے واعظین فوج کا وہ ہراول دستہ ہیں جو میدان جنگ میں سب سے پہلے اترتے ہیں۔ سرد و گرم حالات کا سب سے پہلے وہی مقابلہ کرتے ہیں۔ شیخ کی یہ بات میرے لیے کچھ عجیب سی تھی جو اس وقت سمجھ میں نہ آئی، مگر آہستہ آہستہ غور کرنے پر عقدہ کھلا کہ واقعی میدان تبلیغ کے شیر تو واعظین ہی ہوتے ہیں۔

یہاں میں جس شخصیت کا تذکرہ کرنے جا رہا ہوں وہ بھی انھی اوصاف سے متصف تھے اور حقیقت میں بھی اللہ کے شیر تھے۔ میری مراد مولانا حافظ قاری محمد اسماعیل اسد (حافظ آبادی رحمہ اللہ) ہیں۔ اگرچہ وہ نام کے حافظ آبادی تھے مگر ہم نے انھیں سیالکوٹ میں یہی دعوت و تبلیغ میں مصروف عمل دیکھا۔ ولادت اور ابتدائی تعلیم:

قاری محمد اسماعیل صاحب اسد رحمہ اللہ ۱۹۴۱ء میں تحصیل ویروال، ضلع امرتسر (ہندوستان) میں پیدا ہوئے۔ آپ کے والد گرامی مولانا حکیم محمد ابراہیم رحمہ اللہ صالح اور باعمل عالم دین تھے۔ قاری صاحب

(۱) جو اس وقت تو بریلوی مسلک سے تعلق رکھتے تھے لیکن بعد میں اللہ تعالیٰ نے انھیں عمل بالحدیث کی طرف راغب فرمایا تو انھوں نے باقاعدہ مسلک اہل حدیث قبول فرمالیا۔ (عبدالحنان)

ملت علامہ احسان الہی ظہیر رحمہ اللہ کا آبائی محلہ تھا) میں خطابت کا آغاز کیا۔ اس دوران ایک کتاب ”الکلمۃ الکلیفۃ فی قراءت سورۃ الفاتحۃ“ لکھی۔ یہ کتاب بارہا یورطع سے آراستہ ہو چکی ہے۔

۲۹ مارچ ۱۹۷۴ء کو مرکزی جامع مسجد اہل حدیث (پل ایک) میں خطابت اور درس و تدریس کا آغاز کیا۔ اللہ تعالیٰ نے بہت جلد اہل علاقہ کے دلوں میں ان کے لیے محبت کے جذبات پیدا فرمادیے۔ امام العصر مولانا حافظ محمد شریف سیالکوٹی رحمہ اللہ کی رحلت کے بعد دعوت و تبلیغ کا کام بھرپور طریقے سے جاری رکھنے کی سعادت جو قاری محمد اسماعیل اسد رحمہ اللہ کو نصیب ہوئی وہ کسی اور کا مقدر نہ بن سکی۔ قاری صاحب نے اپنے ایام کار کے دوران پہلے نو سال تک نماز فجر کے بعد بلاناغہ درس قرآن دیا، پھر ایک دینی مدرسہ ”دارالحدیث“ کے نام سے اسی مسجد میں شروع کیا۔ پہلی جماعت سے لے کر بخاری شریف تک کے تمام اسباق خود پڑھاتے۔ دینی مدرسہ ۱۹۸۲ء تک جاری رہا، اس کے بعد غیر فعال ہو گیا۔

قاری اسماعیل اسد رحمہ اللہ کے شاگردوں میں پروفیسر مولانا محمد سعید کلیری، مولانا فاروق اصغر صارم رحمہ اللہ اور مولانا محمد اسلم بٹر کے نام نمایاں ہیں۔ اس دوران قاری صاحب کو سالانہ عظیم الشان اہل حدیث کانفرنسز کے انعقاد کا بھی خوب موقع ملا، جسے وہ ہر سال پورے ترک و احتشام سے منعقد کرواتے تھے۔ آپ نے جس بھرپور انداز میں دین کا کام کیا شاید یہی وجہ ہے کہ آج جامع مسجد اہل حدیث (پل ایک) کے گرد و نواح اور قصبہ و دیہات میں لاتعداد اہل حدیث مساجد تعمیر ہو چکی ہیں اور ہنوز یہ سلسلہ جاری و ساری ہے۔ غالباً یہ ان کے اخلاص کی برکت ہے۔

مرکزی جامع مسجد اہل حدیث (پل ایک) کی توسیع اور قاری صاحب رحمہ اللہ کا کردار:

مرکزی جامع مسجد اہل حدیث (پل ایک) کی مشرقی جانب والی اراضی علاقے کی ایک معروف سماجی خاتون کارکن امینہ غنی کی ملکیت تھی۔ حافظ محمد شریف رحمہ اللہ کی زندگی بھر یہ کوشش رہی کہ مذکورہ اراضی

العلام حافظ محمد گوندلوی اور امام العصر مولانا حافظ محمد ابراہیم میر سیالکوٹی رحمہ اللہ کے شاگرد تھے۔ درس نظامی کی تعلیم کے لیے قاری صاحب نے بھی یہیں داخلہ لے لیا۔ صرف و نحو کی ابتدائی کتب مولانا فضل الرحمن کلیم رحمہ اللہ سے پڑھیں جبکہ بخاری کا سبق شیخ الحدیث حضرت مولانا محمد مشتاق احمد رحمہ اللہ (ڈیرہ غازی خان والے) سے لیا جو شیخ الحدیث حضرت مولانا عبدالنواب محدث ملتانی رحمہ اللہ کے شاگرد تھے۔ ان کے علاوہ علامہ محمد یوسف کلکتوی رحمہ اللہ اور مولانا ڈاکٹر عبدالرشید انظر حفظہ اللہ بھی یہیں میں مدرس رہے۔ امتحانات کے لیے مولانا شرف الدین دہلوی رحمہ اللہ، جو شیخ الکل سید نذیر حسین محدث دہلوی رحمہ اللہ کے شاگرد تھے، تشریف لاتے تھے۔ قاری صاحب رحمہ اللہ فاضل عربی کے امتحانات کی تیاری کے لیے مولانا سید محمد داود غزنوی رحمہ اللہ کے مدرسہ ”تقویۃ الاسلام“ (شیش محل روڈ، لاہور) چلے آئے۔ یہاں قاری صاحب رحمہ اللہ نے مولانا محمد اسحاق حسینوی رحمہ اللہ اور مولانا عبدالرشید مجاہد آبادی حفظہ اللہ سے کسب فیض کیا۔ اس کے بعد کچھ عرصے کے لیے مولانا انور شاہ کاشمیری کے شاگرد مولانا محمد چراغ رحمہ اللہ کے مدرسہ جامعہ عربیہ (گوجرانوالہ) میں بھی زیر تعلیم رہے۔ قاری صاحب رحمہ اللہ نے پاکستان طبیہ کالج (ریلوے روڈ، لاہور) سے بھی سند فراغت حاصل کی۔

عملی زندگی کا آغاز:

عملی زندگی کے لیے کراچی چلے گئے۔ وہاں امام عبدالستار دہلوی رحمہ اللہ کے زیر سایہ خطابت اور درس و تدریس کا آغاز کیا۔ حافظ محمد اسماعیل روپڑی رحمہ اللہ کی وفات کے بعد ”قیوم منزل“ کراچی میں قاری صاحب کو بھی ایک عرصہ تک قرآن پاک سننے کی سعادت نصیب ہوئی۔ اس کے علاوہ کراچی میں قیام کے دوران اس دور میں ہونے والی سات روزہ اہل حدیث کانفرنس کے انعقاد کا بھی موقع ملا۔ سیالکوٹ آمد اور تدریس و تلامذہ:

کراچی چونکہ گھر سے بہت دور تھا، اس لیے والدین کی خواہش پر واپس پنجاب آ گئے۔ پہلے سرگودھا میں رہے اور پھر سیالکوٹ تشریف لے آئے۔ سیالکوٹ میں جامع مسجد اہل حدیث، محلہ احمد پورہ (جو شہید

میں کیا تھا، جس میں اس دور کے جید علماء و شیوخ شرکت فرمایا کرتے تھے۔ قیام پاکستان کے بعد امام العصر مولانا محمد ابراہیم میر سیالکوٹی رحمہ اللہ کے شاگرد حافظ محمد شریف سیالکوٹی رحمہ اللہ نے جامع مسجد اہل حدیث (پل ایک) سیالکوٹ میں اسی تسلسل کو جاری رکھتے ہوئے کانفرنس کا انعقاد جاری رکھا۔ یہ کانفرنس ملکی تاریخ کی سب سے پرانی اور معروف کانفرنس ہے۔ اس کانفرنس کو یہ اعزاز بھی حاصل ہے کہ ملک کے ہر اہل حدیث عالم کو یہاں مدعو کیا گیا ہے۔ اس سال (۲۰۱۱ء) ہونے والی کانفرنس طبع شدہ اشتہار کے مطابق ۱۰۳ ویں سالانہ کانفرنس تھی۔ حافظ محمد شریف سیالکوٹی رحمہ اللہ کے بعد اس عظیم الشان کانفرنس کا جاری رہنا دراصل قاری حافظ محمد اسماعیل صاحب اسد حافظ آبادی رحمہ اللہ کی محنت کا ثمرہ ہے۔

شیخ الحدیث حضرت مولانا محمد علی جانباز رحمہ اللہ کے ساتھ قاری صاحب کا تعلق نہایت عقیدت مندانہ تھا۔ مولانا سے ملاقات کے لیے قاری صاحب اکثر مدرسہ میں تشریف لاتے تھے۔ مولانا کی وفات کے بعد بھی مدرسہ میں قاری صاحب کی آمد و رفت برابر جاری رہی۔ خوش شکل، خوش الحان، خوب رو، کشادہ پیشانی، چوڑا سینہ، تقریر کے لیے کھڑے ہوتے تو محسوس ہوتا کہ ۔

کس شیر کی آمد ہے کہ رن کانپ رہا ہے
رن تو ایک طرف چرخ کہن کانپ رہا ہے

حالیہ رمضان المبارک میں جب جامعہ تشریف لائے تو بندہ ناچیز کے لیے کامل محبت اور پورے اخلاص کے ساتھ دو بوتل شربت بادام لے کر آئے، جنہیں یہ کہہ کر پیش کیا کہ میں نے اپنے ہاتھوں سے تیار کیا ہے اور ساتھ ہی اپنی والدہ محترمہ کی صحت یابی کے لیے دعا کی بھی درخواست کی۔

مولانا حافظ قاری محمد اسماعیل صاحب اسد رحمہ اللہ سیالکوٹ میں جماعت اہل حدیث کے ان مخصوص افراد میں سے تھے کہ جن کے تذکرے کے بغیر تاریخ سیالکوٹ ادھوری اور نامکمل ہوگی۔

حالیہ مصروفیات:

قاری صاحب اپنے علاقہ حافظ آباد میں اپنے والد محترم کی مند

مسجد کے لیے خرید لی جائے مگر ایسا نہ ہو سکا۔ حافظ محمد شریف رحمہ اللہ کی وفات کے کچھ عرصہ بعد امینہ غنی نے ایک خاص منصوبے کے تحت مسجد انتظامیہ کو راضی کر لیا کہ مسجد کی توسیع اور اس کے انتظامات کا اختیار اگر اسے دے دیا جائے تو وہ اپنی جائیداد مسجد کے زیر انتظام ٹرسٹ میں دے دیں گی۔

مسجد انتظامیہ کے بزرگ عہدہ داروں کی ایک میٹنگ بلائی گئی، اس مجلس میں قاری صاحب بھی مدعو تھے۔ تمام بزرگوں نے مذکورہ خاتون کو مبارک بادیں دیں۔ جب قاری صاحب کی باری آئی تو قاری صاحب نے فرمایا: محترمہ! یہ مسجد، اس مسجد کی انتظامیہ اور ہم سب مسلک اہل حدیث ہیں۔ ہماری جماعت اہل حدیث ایک خود مختار مذہبی جماعت ہے، جس کا اپنا دستور اور لائحہ عمل ہے۔ اس دستور کے تحت آپ کو ہماری جماعت اہل حدیث کا رکنیت فارم پر کرنا ہوگا۔ اس کے بعد توسیع سمیت مسجد کے تمام انتظام و اختیارات ہم آپ کو دے دیں گے۔ امینہ غنی قاری صاحب کی بات سن کر بھڑک اٹھی اور کہنے لگی: میں اجتماعیت کی بات کرتی ہوں اور آپ فرقہ واریت کی بات کرتے ہیں۔ یہ بات میرے منشور کے خلاف ہے۔ قاری صاحب نے فرمایا ہمارا منشور آپ کے منشور سے متصادم ہے، لہذا اپنی مسجد کی توسیع اور انتظامات ہم خود کرتے آ رہے ہیں اور خود ہی کرتے رہیں گے۔ ہمیں آپ کے تعاون کی ضرورت نہیں۔

۱۹۷۷ء کی تحریک نظام مصطفیٰ ﷺ میں بھی قاری صاحب نے بھرپور حصہ لیا۔ سیالکوٹ میں بڑے بڑے جلسوں اور اجتماعات میں ایمان افروز خطاب کیے اور حکومتی رویوں کے خلاف نکلنے والے جلوسوں کی قیادت کی۔ کئی بار اسی جرم میں پولیس گرفتار کرنے کے لیے جامع مسجد اہل حدیث پل ایک آئی مگر ناکام لوٹی۔ عظیم الشان کانفرنس کا آغاز اور تسلسل:

ایک اطلاع کے مطابق جامع مسجد اہل حدیث (پل ایک) پر ہونے والی سالانہ عظیم الشان کانفرنس دراصل ہندوستان میں شروع ہونے والی اہل حدیث کانفرنس کا تسلسل ہے جس کا آغاز مناظر اسلام، فاتح قادیان مولانا ابولوفاء ثناء اللہ امرتسری رحمہ اللہ نے امرتسر

کی ہمشیرہ بھی وفات پا گئی ہیں۔ اللہ تعالیٰ ان دونوں کی اور اسی طرح دیگر فوت شدگان کی مغفرت فرمائے اور ان کے درجات بلند فرمائے، آمین۔ بندہ ان تمام مرحومین کے لواحقین کے غم میں شریک اور صبر جمیل کے لیے دعا گو ہے۔ والسلام

(آپ کا دیرینہ خادم (مولانا) محمد عبداللہ گورداس پوری، بورے والا۔)

حافظ محمد اسماعیل اسد حافظ آبادی مرحوم کی والدہ وفات پا گئیں

جماعت اہل حدیث کے ممتاز عالم دین حافظ محمد اسماعیل اسد گزشتہ ماہ وفات پا گئے تھے۔ یکم جنوری ۲۰۱۲ء بروز اتوار ان کی والدہ محترمہ اور حضرت مولانا محمد ابراہیم حافظ آبادی کی اہلیہ بھی وفات پا گئیں۔ انا للہ وانا الیہ راجعون۔ مولانا محمد ابراہیم مرحوم کے خاندان کے لیے یہ صدمہ جانکا بڑا شدید ہے۔ اللہ کریم لواحقین کو صبر جمیل سے نوازے اور مرحومین کی مغفرت فرمائے، آمین۔

(جماعت اہل حدیث حافظ آباد)

خطابت پر جامع مسجد مبارک اہل حدیث بطور خطیب اپنے فرائض سرانجام دے رہے تھے۔ اس کے علاوہ والد صاحب کے نام سے موسوم مدرسہ جامعہ ابراہیمیہ للبنات حافظ آباد میں تدریسی خدمات پر معمور تھے کہ بلاوا آگیا اور خالق حقیقی کے پاس چلے گئے۔ وسائل کے باوجود جماعتی سطح پر سیالکوٹ سے دس افراد کا قافلہ بھی نماز جنازے میں شرکت نہ کر سکا۔ انفرادی طور پر چند احباب شریک ہوئے۔ مورخہ ۲۰۱۱-۱۱-۱۲ کو جماعتی تڑپ رکھنے والے شریک جنازہ نوجوان محترم یاسر منیر صدیقی کا پیغام بذریعہ موبائل فون موصول ہوا۔ جو نذر قارئین ہے:

”کل مجھے شیخ الحدیث قاری محمد اسماعیل اسد رحمہ اللہ حافظ آبادی کے جنازے میں شمولیت کا موقع میسر آیا، مگر مرکزی جمعیت اہل حدیث پاکستان کے قائدین اور اہل حدیث یوتھ فورس پاکستان کے قائدین کی عدم شمولیت وہاں موجود تمام اہل حدیثوں کے لیے لمحہ فکریہ تھی۔“

مسلم کے ایسے نڈر اور بے باک مجاہد کی خدمات مدتوں یاد رہیں گی۔

اللہ تعالیٰ سے دعا ہے کہ اللہ تعالیٰ ان کو اعلیٰ وعلین میں مقام عطا فرمائے اور ان کی زندگی بھر کی لغزشوں سے درگزر فرما کر ان سے عفو و کرم کا معاملہ فرمائے۔

اللهم غفر له وارحمه وأنت الأعز الأكرم،
اللهم إنك عفو تحب العف فاعف عنا .



حضرت مولانا محمد عبداللہ گورداس پوری رحمہ اللہ کا اظہار تعزیت گزشتہ دنوں جماعت اہل حدیث پاکستان کی ممتاز شخصیات انتقال فرما گئیں، انا للہ وانا الیہ راجعون۔ مفکر اسلام حضرت مولانا معین الدین لکھوی، حافظ محمد اسماعیل اسد اور بعد ازاں ان کی والدہ بھی داعی اجل کو لبیک کہہ گئیں۔ اسی طرح جماعت اہل حدیث کے راہنما حافظ عبداللہ شیخو پوری کی بیوہ محترمہ اور حافظ عبدالحمید عامر جہلم

مرکزی جمعیت اہل حدیث جام پور کے زیر اہتمام اکتیسویں سالانہ عظیم الشان

اہل حدیث کانفرنس

مورخہ ۸/۱۸ اپریل بروز اتوار بمقام جامعہ محمدیہ اہل حدیث نہایت آب و تاب اور شان و شوکت سے منعقد ہو رہی ہے، ان شاء اللہ۔ قرب و جوار کی جماعتوں کے ذمہ داران اپنے اپنے پروگرام ترتیب دیتے وقت مذکورہ تاریخ کو مد نظر رکھیں۔

احباب جماعت کانفرنس کی شاندار کامیابی کے لیے بھی سے سرگرم ہو جائیں۔

نوٹ: تفصیلات کا انتظار فرمائیں۔

منجانب: محمد اسماعیل ساجد، مدیر جامعہ محمدیہ اہل حدیث۔ جام پور

فون نمبر: 73-8556472-0333

تبصرہ کتب

تبصرے کے لیے کتاب کے دوسخوں کا آنا ضروری ہے

اباحت پسندی کے بھنور میں پھسنے ٹاٹک ٹوئیاں مار رہے ہیں اور وہ شاعر حضرات بھی موجود ہیں جو اشارۃً دین حق کی اقدار و روایت کی تنقیص کرنے اور اس راہ و فاپر چلنے والوں کو طنز کا نشانہ بنانے کی فکر میں اپنے قلم کو متحرک رکھے ہوئے ہیں۔

زیر نظر شعری مجموعہ ”رخ صبح نما“ دیکھ کر خوشی ہوئی کہ محترم عطاء اللہ عزیز صاحب نے ناموس قلم کی حفاظت کا خیال رکھا اور کسی بھی فکری و لفظی آلودگی کا سایہ اس پر نہیں پڑنے دیا۔ موصوف کی تعلیم و تربیت ایک دین پسند اور سادہ مزاج خاتون کی گود میں ہوئی، یقیناً اس مکتب مادر کا اثر بھی ان کے افکار میں شامل ہوگا۔ نیز موصوف محترم جناب عطاء اللہ عزیز صاحب کو قاری نعیم الحق نعیم جیسے مجاہد پیشہ صحافی کا بھائی ہونے کا اعزاز بھی حاصل ہے جو نوجوانی میں ہی زاہدانہ مزاج رکھتے تھے، ساتھ ساتھ وہ سیف قلم اور سیف رزم کے بھی دھنی تھے اور اسی رستے میں انھوں نے داعی اجل کو لبیک کہا۔ اللہ کرے کہ ان کا مجموعہ کلام بھی جلد منظر عام پر آجائے۔

محترم عطاء اللہ عزیز نے اپنے اشعار کے ذریعے معاشرے کی بے حسی اور اپنی زندہ اقدار سے بے رخی کا کرب ناک اظہار بھی کیا ہے اور اس بے حسی کی دبیز چادر اوڑھ کر سونے والوں کو جگانے کا کام بھی کیا ہے۔ چند اشعار ملاحظہ ہوں۔

کرنوں کرنوں ہوگا جب اک نور محل تعمیر
کالک کالک خوف نہ ہوگا چانن پہرا آئے گا
دیکھا تو بہت دیکھا اک تارِ نظر باندھا
پھر بھی نہ کھلا منظر اور دکھنے لگی آنکھیں
بڑی ہی بے سرو پا قاتلین ہیں

رخ صبح نما

شاعر: عطاء اللہ عزیز

ناشر: ایم پبلی کیشنز، گوجراں والا

قیمت: ۲۰۰ روپے

ضخامت: ۱۴۴ صفحات

مبصرہ: ام عبد منیب

شاعری قلب و روح کے اندر طلاطم خیز جذبات کے اس اظہار کا نام ہے جو پابند عروض و وزن ہونے کے ساتھ ساتھ، فصاحت و بلاغت، تشبیہ و استعارہ، رمز و کنایہ اور شنگی و سائنگی کے ایسے پیرائے میں ہو جو قاری کے ذوق لطیف کو نرمی کے ساتھ جگاتا، گرماتا اور اپنے ساتھ ساتھ چلانے کے لیے آمادہ کرتا چلا جاتا ہے۔ یہی وجہ ہے کہ اقوام کی قسمت کا دھارا موڑنے میں ہر دور اور ہر معاشرے میں شاعری نے اہم کردار ادا کیا ہے۔

اردو زبان کی پیدائش کے ساتھ ہی اس میں شعر و سخن کا دور بھی شروع ہو گیا، جیسے جیسے یہ زبان ترقی کرتی گئی، شاعری میں بھی نکھار آتا گیا۔

دینی و اخلاقی شاعری کے ساتھ ساتھ شاعری پر عریانی اور حیا باختگی کا افسوس ناک دور بھی گزرا ہے لیکن علامہ محمد اقبال، خواجہ الطاف حسین حالی، خواجہ دل محمد، مولانا اسماعیل میرٹھی اور امیر بینائی جیسے شعراء نے اسے اس دلدل سے نکال کر اسے تازہ روئیدگی اور پاکیزہ بالیدگی عطا کی۔

دورِ حاضر میں بھی ان شاعروں کی کمی نہیں جو کھلم کھلا الحاد اور

شائع ہو چکا ہے۔ گو وہ نظر سے نہیں گزرا، یقیناً وہ بھی عمدہ اور شستہ خیالات کا مرتع ہوگا۔

درج ذیل دو شعروں سے گرے ہوئے محسوس ہوئے، نامعلوم یہ میری غلط فہمی ہے یا محترم عطاء اللہ عزیز صاحب کا سہو۔
گاتے ہیں بہت شوق سے وہ اونچے سروں میں
رہتے ہیں جو سناٹوں میں، سنسان جگہوں میں
اپنا ہی اجالا انھیں کر دیتا ہے بیدار
اک رنگ سا آجاتا ہے بے رنگ صبحوں میں
ان اشعار میں ”جگہوں“ اور ”صبحوں“ کا استعمال وزن کے منافی ہے۔

ذوقِ سلیم رکھنے والے قارئین کے لیے ”رخ صبح نما“ ایک اچھا اور لائق مطالعہ شعری مجموعہ ہے۔



رعونت ہے کہ گھٹ جائے تو اچھا
یقین جاتا ہے پر گمان رہتا ہے
اڑے جو رنگ تو باقی نشان رہتا ہے
فکر روشن فقط بہانہ ہے
اصل میں روشنی نشانہ ہے
پانی پانی ہو جاتا ہے اندر گدلا جائے تو
ساتھ لیے جاروب ازالہ بہتا ہے گھر دھوتا ہے
شاعر موصوف کی شاعری سے یہ بھی پتا چلتا ہے کہ ان کے پاس
فارسی اور عربی کے الفاظ کا وسیع ذخیرہ بھی ہے اور انھیں بر محل خوب
صورتی سے برتنے کا فن بھی۔ دورِ حاضر کے نام نہاد کم علم شعراء کے
برعکس ہر غزل میں ایک ہی طرح کے الفاظ یا ایک ہی مضمون کا توارد
بہت کم بلکہ نہ ہونے کے برابر ہے۔
اس سے قبل محترم موصوف کا شعری مجموعہ ”خواب رنگ“ بھی

فہرست اردو کتب

لاہوری مولانا عطاء اللہ حنیف بھوجیانی رحمہ اللہ

دارالدعوة السلفیہ، لاہور

۲۹۷، ۳۳۲	علامہ ابوبکر علاء الدین الکاسانی، مترجم: پروفیسر خان محمد چاولہ۔	۲۹۷، ۳۳۲	شمینی
ق ۷۱ اب	بدائع الصنائع فی ترتیب الشرائع، ص: ۸۹۴۔ مرکز تحقیق دیال سنگھ ٹرسٹ لاہوری، نسبت روڈ، لاہور۔ جنوری ۱۹۸۷ء	خ ۷۶ ت	تحریر الوسیلہ (اردو)، ۴ مجلد۔ مؤسسۃ تنظیم و نشر آثار شمینی۔ ۱۴۱۳ھ
۲۹۷، ۳۳۱	امیر علی، مترجم فتاویٰ عالمگیری۔ عین الہدایہ، ۴ مجلد۔ ادارہ نشریات اسلام، اردو بازار، لاہور۔	۲۹۷، ۳۵	احمد رضا خان
۲۹۷، ۳۳۱	مفتی محمد مظہر اللہ شاہ دہلوی	(۲۸۱ ص)	فتاویٰ رضویہ، ج: ۱، ۳، ۵۔ سنی دارالاشاعت علویہ رضویہ، لائیکپور۔
م ۶۵۵	ارکان دین، ص ۳۲۔ انجمن غلامان مصطفیٰ، برج کلاں، ضلع قصور۔ ۱۹۷۷ء/ ۱۳۹۷ھ	۲۹۷، ۳۵	احمد علی (مجموعہ ۳ کتب)
۲۹۷، ۳۳۱	مولانا نور محمد	۲۹۱ م	۱۔ مجموعہ فتاویٰ میلاد شریف و عرس و میلاد وغیرہ، ص: ۲۴۰۔ مطبع مجتہبی، دہلی۔ ۱۹۰۰ء
ن ۸۷۸ ش	شہباز شریعت محشی بہ شیر طریقت، ص: ۴۱۸، مطبع محمدی، لاہور۔		۲۔ اثبات حدوث عالم و ابطال قدامت مادہ و روح، حافظ محمد ادریس کاندھلوی۔
۲۹۷، ۳۳۱	حضرت شاہ ولی اللہ محدث دہلوی رحمہ اللہ	۲۹۷، ۳۵	۳۔ عقائد الاسلام، ص: ۳۱۰۔ حافظ محمد ادریس کاندھلوی۔
و ۸۶ ج	حجتہ اللہ البالغہ، ص ۷۱۰۔ مکتبہ رحمانیہ، اردو بازار، لاہور۔	۲۹۷، ۳۵	مفتی رشید احمد لدھیانوی
۲۹۷، ۳۳۱	محمد یوسف لدھیانوی	۲۹۷، ۳۵	احسن الفتاویٰ، ص: ۶۰۸۔ قرآن محل مقابل مولوی مسافر، خانہ کراچی۔
ی ۸۱۴	اختلاف امت اور صراط مستقیم (حصہ دوم)، ص: ۲۴۰۔ ہاننامہ بینات، علامہ بخوری ٹاؤن، کراچی	۲۹۷، ۳۵	اشرف علی تھانوی
۲۹۷، ۳۳۲	ابن القیم الجوزیہ	(۲۵۵ ج)	امداد الفتاویٰ معروف بہ فتاویٰ اشرفیہ، ۴ مجلد۔ ادارہ اشرف العلوم، کراچی۔
ق ۸۷	اعلام الموقعین عن رب العالمین، جلد: ۵، ص: ۱۵۰۳۔ اہل حدیث اکادمی، کشمیری بازار، لاہور	۲۹۷، ۳۵	اشرف علی تھانوی
		۲۹۷، ۳۵	فتاویٰ اشرفیہ، حصہ: اول، ثالث۔ مطبع مجیدی واقع کانپور۔
		۲۹۷، ۳۵	احمد رضا خان

- ۳۔ ازاحتہ الشہادت فی مسئلۃ الدعاء بعد الصلوٰت (عربی)، مولوی نقیب احمد۔
- ۴۔ تحدید نسل اور اسلام، ص: ۱۱۲۔ نقیب احمد۔
- ۵۔ الاقلیۃ المسلمۃ فی جنوب الحیط الہادی (عربی)، عبدالقادر بخش۔
- مولانا ثناء اللہ امرتسری ۲۹۷، ۳۵
- ث ۲۷ ف فتاویٰ ثنائیہ، ج: اول، دوم۔ ادارہ ترجمان السنہ، لاہور۔ فروی ۱۹۷۲۔
- ۲۹۷، ۳۵ حافظ ثناء اللہ مدنی
- ث ۲۷ ف فتاویٰ ثنائیہ مدنیہ، ص: ۸۸۶۔ دارالارشاد لاہور۔
- ۲۹۷، ۳۵ ابن الحسین
- ح ۵۲ ف فتاویٰ عالمگیری پر ایک نظر، ص: ۹۸۔ ادارہ فلاح ملت، ملتان شہر۔
- ۲۹۷، ۳۵ ابن انیس حبیب الرحمن لدھیانوی
- ح ۲۷ س سب سے پہلا فتویٰ تکفیر، ص: ۳۹۲۔ رئیس الاحرار اکادمی، فیصل آباد۔ جولائی ۱۹۹۷ء
- ۲۹۷، ۳۵ ابوالحسن مبشر احمد ربانی
- آ ۴۵ آپ کے سوال قرآن و سنت کی روشنی میں، ص: ۵۱۴۔ ظہیر الدین بابر منصور پوری، جڑانوالہ، فیصل آباد۔
- ۲۹۷، ۳۵ مفتی محمد سعد اللہ طاب
- س ۶۹۵ م الفتاویٰ السعدیہ فی الفروع الخفیہ، ص: ۱۵۲۔ مطبع مجتہائی، دہلی۔
- ۲۹۷، ۳۵ ابوالحسنات علی محمد سعیدی
- س ۴۰۹ ف فتاویٰ علماء حدیث، ج: ۱، ۲، ۳، ۴، ۵، ۶، ۷، ۸، ۹، ۱۱، ۱۳۔ مکتبہ سعیدیہ، خانیوال، ملتان۔
- ۲۔ جلد اول، ص: ۱۳۵۔ مکتبہ مولانا ثناء اللہ امرتسری، اکیڈمی، دلی۔ مئی ۱۹۸۱ء

- ۲۸۱ د الدلائل القاہرہ، ص: ۴۴۔ انجمن ارشاد المسلمین، حمید نظامی روڈ، لاہور۔ جنوری ۱۹۷۸ء
- ۲۹۷، ۳۵ مولانا محمد رئیس احمد ندوی
- ۲۹۷ د ویران مقابر اور اوقاف کے بدلتے احکام، ص: ۸۸۔ مکتبہ ترجمان، اہل حدیث منزل، اردو بازار، دہلی۔ ۱۹۹۸ء
- ۲۹۷، ۳۵ الشیخ عبدالعزیز بن باز رحمہ اللہ وغیرہ کا فتویٰ اسلام میں عورت کی حکمرانی کا تصور (رشحات فکر)، ص: ۲۴۔ ادارہ علوم اسلامی، جھنگ۔
- ۲۹۷، ۳۵ الشیخ عبدالعزیز بن باز
- ب ۱۸۲ ع عید میلاد النبی کی شرعی حیثیت (فتویٰ)، ص: ۱۶۔ مرکز الدعوة، اسلام آباد۔ ۱۹۸۱ء
- ۲۹۷، ۳۵ مولانا محمد بدیع الزمان (مجموعہ ۲ کتب)
- ب ۳۹۵ ف ۱۔ فتح المبین علی رد مذاہب المقلدین، ص: ۲۹۸۔ مطبع محمدی، لاہور۔
- ۲۔ الظفر المبین فی رد مغالطات المقلدین، حصہ: اول، ثانی۔ محی الدین، تاجر کتب، مطبع صدیقی، لاہور۔
- ۲۹۷، ۳۵ مفتی عبدالسلام بستوی
- ب ۵۲۴ اسلامی فتاویٰ، جلد اول، ص: ۲۸۶۔ کتب خانہ مسعودیہ، اردو بازار، دہلی۔
- ۲۹۷، ۳۵ عبدالعزیز بن باز (مجموعہ ۵ کتب)
- ب ۱۸۲ وائس چانسلر مدینہ یونیورسٹی کا اہم ترین فتویٰ حیات عیسیٰ علیہ السلام کا منکر کافر ہے، ص: ۳۱۔ ادارہ مرکز زیور و دعوت و ارشاد، چنیوٹ۔
- ۲۔ مخ الشکور فی شرح فتح الغفور فی تحقیق وضع الیدین علی الصدور (عربی)، محمد صادق خلیل۔

- ۲۹۷، ۳۵ مولانا شمس الحق عظیم آبادی
ش ۶۸ ف فتاویٰ مولانا شمس الحق عظیم آبادی، ص: ۴۶۶۔
علمی اکیڈمی، فاؤنڈیشن، کراچی۔ ۱۹۸۹ء
- ۲۹۷، ۳۵ اکابر دیوبندی، بریلوی، اہل حدیث علماء کے متفقہ
فتوے، ص: ۵۶۔ تحریک نفاذ فقہ حنفیہ، پاکستان۔
ش ۹۶ شیعوں کے تعاون سے قرآن مجید کا ترجمہ کرنا
قطعاً ناجائز ہے، ص: ۵۶۔
- ۲۹۷، ۳۵ ساحتہ الشیخ محمد بن ابراہیم آل شیخ
ش ۸۴ م تمباکو نوشی کے بارے میں فتویٰ، ص: ۱۶۔ ناظم
جامع مسجد بیت السلام، عزیز آباد، کراچی۔
- ۲۹۷، ۳۵ شاہ عبدالعزیز محدث دہلوی کا فتویٰ، تالیف:
ڈاکٹر ابوسلمان سندھی۔
- س ۸۴ ح دار الحرب، تاریخی و سیاسی اہمیت، ص: ۲۴۔ مجلس
یادگار شیخ الاسلام پاکستان، کراچی۔
- ۲۹۷، ۳۵ ڈاکٹر احمد علی سراج
س ۴۱ م مجموعہ فتاویٰ ”فقہ پر دیریت کے کفر و ارتداد“
شعبہ نشر و اشاعت انٹرنیشنل ختم نبوت موومنٹ،
کویت۔
- ۲۹۷، ۳۵ نواب صدیق حسن خان (مجموعہ ۴ کتب)
ص ۵۲ م مجموعہ فتاویٰ، جلد: ۲۔ ترجمہ حل سوالات مشککہ،
ص: ۵۰۔
- ۲۹۷، ۳۵ ۲۔ مجموعہ فتاویٰ، جلد: ۱۔ از متعدد علمائے اہل
حدیث، ص: ۸۰۔ طبع صدیقی واقع شہر لاہور۔
- ۳۔ مجموعہ اوراق فی مذاکرۃ الطلاق، محمد عبید اللہ،
ص: ۴۰۔ مطبع چودھویں صدی طبع شد۔
- ۴۔ شد الطلاق فیما یلحق من الطلاق، مولانا محمد
ہاشم سندھی، ص: ۲۴۔
- ۲۹۷، ۳۵ حافظ عبداللہ امرتسری روپڑی (مجموعہ ۶ کتب)
- ۵۸ ر ریڈیو و رویت ہلال، ص: ۵۵۔ ادارہ دینیات،
جامع قدس اہل حدیث، چوک داگراں، لاہور۔
- ۲۔ لاؤڈ سپیکر اور نماز، ص: ۴۴۔
۳۔ حکومت اور علماء ربانی، ص: ۸۵۔
۴۔ رد بدعات، ص: ۱۲۸۔
۵۔ وسیلہ بزرگان، ص: ۶۴۔
۶۔ عرس اور گیارھویں، ص: ۵۶۔
- ۲۹۷، ۳۵ عنایت اللہ اثری
۵۹۶ ر عدوان المفتی فی رمیہ مسلماً بکفر فالیہ یرجع مابہ
یفتی، ص: ۳۴۔ طبع میر الطاف صاحب سیکشنل
آفیسر ہائی وے ڈیپارٹمنٹ، کہوٹہ، راولپنڈی۔
- ۲۹۷، ۳۵ شاہ عبدالعزیز محدث دہلوی
۳۵ ف فتاویٰ عزیز (فارسی)، جلد: ۲، مطبع مجتہائی، دہلی
مولانا مفتی عزیز الرحمن عثمانی
۶۳۴ ف فتاویٰ دارالعلوم دیوبند، ج: ۱ تا ۱۲۔ مکتبہ امدادیہ،
ملتان۔
- ۲۹۷، ۳۵ ابو محمد حافظ عبدالستار الحمداد
۳۷۲ ف فتاویٰ اصحاب الحدیث، جلد اول، ص: ۵۰۰۔
مکتبہ اسلامیہ، لاہور۔
- ۲۹۷، ۳۵ مولانا عبدالحی لکھنوی
۳۱ م مجموعہ فتاویٰ، ج: ۱، ۲، ۳۔ مطبع یوسفی واقع فرنگی شہر
لکھنؤ۔
- ۲۹۷، ۳۵ عبدالغفور اثری
۴۵ م ماہ رمضان المبارک، بعض ایجاد کردہ بدعات کے
رد میں فتاویٰ علمائے اہل حدیث، ص: ۳۹۔ اتحاد
مشین ہاؤس، مسلم بازار، سیالکوٹ۔
- ۲۹۷، ۳۵ علامہ مفتی عبدالحکیم نعیم آبادی
۲۹ ن نجات المومنین فی اتباع سید المرسلین، ص: ۵۹۵۔
مقبول بک شال، شیخوپورہ۔

۲۹۷، ۳۶	مولانا ارشاد الحق اثری	۲۹۷، ۳۵	مولانا عبدالعزیز
(۳۴۸) س	اسباب اختلاف الفقہاء حقیقی و مصنوعی عوامل، ص:	۸۱ ن	نصرۃ الامراء، ص: ۹۶۔ مطبع صحافی، لاہور۔
۱۲۸۔ ادارۃ العلوم الاثریہ، فیصل آباد۔		۲۹۷، ۳۵	مولانا مفتی محمد کفایت اللہ
تقلید کے بارے میں:		ک ۵	کفایت المفتی، ج: ۸، ۷، ۶، ۵، ۴، ۳، ۲، ۱۔ مکتبہ امدادیہ، ملتان۔
۲۹۷، ۳۶	حافظ محمد اسماعیل اسد	۲۹۷، ۳۵	محمد مظہر الحق انصاری
(۴۲) ف	فرقہ واریت اور تقلید، ص: ۳۲۔ مرکزی جمعیت	۶۵۵ م	فتاویٰ عثمانی، ص: ۳۶۔ قانونی کتب خانہ، لاہور
اہل حدیث یوتھ فورس، فیصل آباد۔		۲۹۷، ۳۵	مولانا محمد اسماعیل السلفی
۲۹۷، ۳۶	ڈاکٹر رانا محمد اسحاق	۳۰ م	فتاویٰ سلفیہ، ص: ۱۹۲۔ اسلامک پبلشنگ ہاؤس، لاہور۔
(۷۳۷۷) ۷	۳ فرقوں والی حدیث کا حقیقی مفہوم، ص: ۲۸۔		
ادارہ اشاعت اسلام، ۴۰۸ گلشن بلاک، علامہ		۲۹۷، ۳۵	مولانا نور محمد
اقبال ٹاؤن، لاہور۔		۸۷ ن	تخصیص تکفیری افسانے بریلوی فتوے، ص: ۲۰۸۔
۲۹۷، ۳۶	محمد بن عبداللہ الظاہری السندی		طبع انجمن ارشاد المسلمین، لاہور۔
(۱۵۵) م	امام ابو حنیفہ کا تعارف محدثین کی نظر میں، ص:	۲۹۷، ۳۵	نظام الدین
۲۱۱، مکتبہ الاسلامیہ، کراچی۔		۵۴ ن	بشارت برای اہل ایمان و توحید مع فتاویٰ علمائی
۲۹۷، ۳۶	تقلید کے خوفناک نتائج، ص: ۲۸۱۔ شبان اہل		ہندوستان، ص: ۲۴۔ مطبع نظام المطابع واقع
حدیث، ضلع بہاولنگر۔			مدارس مطبوعہ گردید۔
۲۹۷، ۳۶	مولانا ثناء اللہ امرتسری	۲۹۷، ۳۵	سید محمد نذیر حسین محدث دہلوی
۷۲ ق	قاتلانہ حملہ کی تیسری یادگار مباحثہ تقلید شخصی، ص:	۴۵۵ ن	فتاویٰ نذیریہ، ج: ۲، ۱۔ مطبوعہ دلی پرنٹنگ ورکس،
۴۴۔ اخبار اہل حدیث، امرتسر۔			دار السلطنت، دہلی، (طبع قدیم)
۲۹۷، ۳۶	محمد پالن حقانی گجراتی	۲۹۷، ۳۵	مولانا سید محمد نذیر حسین محدث دہلوی
۶۶ ج	جماعت اہل حدیث کا خلفائے راشدین سے	۴۵۵ ن	فتاویٰ نذیریہ، مبوب و مترجم، ج: ۲، ۳۔ اہل
اختلاف، ص: ۱۹۰۔ کتب خانہ شان، لاہور۔			حدیث اکادمی، کشمیری بازار، لاہور۔
۲۹۷، ۳۶	مولانا محمد ابوالحسن	۲۹۷، ۳۶	مولانا ارشاد الحق اثری
۴۱ ظ	الظفر المبین فی رد المقلدین، حصہ: اول، دوم۔	(۳۴۸) س	اختلاف امت اور فرقہ واریت کا المیہ اور اس کا
اہل حدیث اکادمی، لاہور۔			حل، ص: ۲۴۔ ادارہ ترجمان القرآن والسنة،
۲۹۷، ۳۶	الشیخ محمد سلطان معصومی		فیصل آباد۔
۴۵۳ پ	پیغام حرم، ص: ۱۶۰۔ جمعیت اتحاد بین المسلمین،	۲۹۷، ۳۶	مولانا ارشاد الحق اثری
راولپنڈی۔		(۴۳۸) ح	احادیث ہدایہ فی تحقیق حیثیت، ص: ۹۵۔ ادارۃ
			العلوم اثریہ، فیصل آباد۔

قاتل

کبھی بوئے چمن قاتل، کبھی بادِ صبا قاتل
بہت سے آچکے ہیں تجربے میں آشنا قاتل
خود اپنا ہی لہو منت پذیر دست قاتل ہے
کہاں لے آئے ہیں ہم رہروؤں کو رہنما قاتل
بہر عنوان اب جام و سبو کی خیر ہو یا رب!
اُٹھے ہیں میکدے کی خاک سے خونیں قبا قاتل
کہاں ہو رقصِ بسل کا تماشا دیکھنے والو
خود اپنے خونچکاں خنجر کی زد میں آ گیا قاتل
جتنے ڈوبتے دیکھے تو ساحل بھی پکار اٹھے
اللہ العلمیں! اس دور میں ہیں نا خدا قاتل
فقیہانِ سیاست کو یقیناً کچھ خبر ہوگی
ہمارے شہر میں کس خاک سے آخر اُٹھا قاتل؟
وہ دن آنے کو ہے اور آرہا ہے لازماً شورش!
خدا کے قہر سے ہو جائیں بے دست و پا قاتل

(شورش کاشمیری)